

अरविंद केजरीवाल नई दिल्ली,आतिथी कालकाजी से लड़ेंगी चुनाव

- सभी 70 सीटों पर एएपी कैंडिडेट घोषित, 26 विधायकों के टिकट काटे, 4 की सीट बदली

नई दिल्ली (एजेंसी)। दिल्ली विधानसभा चुनाव के लिए आम आदमी पार्टी की चौथी और आखिरी लिस्ट आ गई है। इसमें 38 नाम हैं। पूर्व मुख्यमंत्री अरविंद केजरीवाल नई दिल्ली से चुनाव लड़ेंगे। सीएम आतिथी को कालकाजी से उम्मीदवार बनाया गया है। सौरभ भारद्वाज ग्रेटर कैलाश, सत्येंद्र जैन शंकर बस्ती से चुनाव लड़ेंगे। एएपी ने 21 नवंबर से 15 दिसंबर के बीच यानी



25 दिनों में कुल 4 लिस्ट में 70 प्रत्याशियों के नाम घोषित कर दिए हैं। इस बार 26 मौजूदा विधायकों के टिकट काटे गए हैं। 4 विधायकों की सीट बदली गई है। इनमें मनीष सिसोदिया की सीट पटपड़गंज से जंगपुरा, राखी बिडलान की मंगोलपुरी से मादीपुर, प्रवीण कुमार की जंगपुरा से जनकपुरी और दुर्गेश पाठक की करावल नगर से राजेंद्रनगर सीट बदली गई है। 2020 में राघव चड्ढा राजेंद्रनगर से विधायक बने थे। 2022 में उनके राज्यसभा जाने के बाद से यह सीट खाली है।

जियाउर्रहमान के बाद अब इकबाल के इलाके में गरजा बुलडोजर

- संभल में यूपी सरकार के एक्शन से मचा हड़कंप, राजनीति भी शुरू

संभल (एजेंसी)। उत्तर प्रदेश के संभल में 24 नवंबर को भड़की हिंसा के बाद लगातार ऐक्शन जारी है। संभल हिंसा के आरोपियों के खिलाफ पुलिस ने कार्रवाई की है। तीन दर्जन से अधिक आरोपी अब तक पुलिस की गिरफ्त में आ चुके हैं। वहीं, अब संभल के विभिन्न इलाकों में बुलडोजर गरज रहा है। दरअसल, संभल प्रशासन की ओर



से अतिक्रमण के खिलाफ अभियान चलाया जा रहा है। इसके तहत अवैध निर्माणों को ढहाने की कार्रवाई हो रही है। प्रशासन और पुलिस की टीम लगातार एक्शन मोड में दिख रही है। संभल में पिछले दिनों सपा सांसद जियाउर रहमान बर्क के इलाके में बुलडोजर ऐक्शन हुआ। इस दौरान एक जगह से मंदिर मिलने की खबर सामने आई। वहीं, अब रविवार को समाजवादी पार्टी विधायक इकबाल महमूद के इलाके में बुलडोजर गरजा है। प्रशासन की टीम बुलडोजर के साथ अतिक्रमण हटाओ अभियान के तहत इलाके में पहुंची। संभल में चल रहे अतिक्रमण हटाओ अभियान को लेकर प्रशासन की ओर से कहा गया है कि यह कानून सम्मत कार्रवाई है।

भारत में ही बैठे-बैठे लोगों को गायब करवा रहीं शेख हसीना

- यूनूस सरकार के जांच आयोग ने लगाए आरोप, 3500 मामले आए सामने

नई दिल्ली (एजेंसी)। बांग्लादेश की मोहम्मद यूनूस सरकार द्वारा गठित जांच आयोग ने अपनी रिपोर्ट में पूर्व प्रधानमंत्री शेख हसीना को लेकर बड़ा खुलासा किया है। जांच आयोग ने अपनी रिपोर्ट में कहा कि उसे लोगों को कथित रूप से गायब किए जाने की घटनाओं में पूर्व प्रधानमंत्री शेख हसीना की संलिप्तता का पता चला है। लोगों के लापता होने की घटनाओं की जांच के लिए गठित आयोग ने अनुमान लगाया है कि ऐसे मामलों की संख्या 3500 से ज्यादा है। का र्ग वा ह क प्रधानमंत्री मोहम्मद यूनूस के मुख्य सलाहकार के कार्यालय की प्रेस शाका ने शनिवार रात एक बयान में कहा कि आयोग को इस बात के साथ मिले हैं कि पूर्व प्रधानमंत्री शेख हसीना के निर्देश पर लोगों को गायब किया गया है। रिपोर्ट में दावा किया गया है कि अपदस्थ प्रधानमंत्री के रक्षा सलाहकार मेजर जनरल (सेवानिवृत्त) तारिक अहमद सिद्दीकी, राष्ट्रीय दूरसंचार निगरानी केंद्र के पूर्व महानिदेशक और बर्खास्त मेजर जनरल जियाउल अहसन, वरिष्ठ पुलिस अधिकारी मोनिरुल इस्लाम एवं मोहम्मद हारन और रशीद और कई अन्य वरिष्ठ अधिकारी भी इन घटनाओं में शामिल पाए गए।

अगले ‘परिसीमन’ पर टकराव के बन रहे आसार

अमरावती (एजेंसी)। बीजेपी के सहयोगी दल टीडीपी सांसद लवू श्रीकृष्ण देवरायल ने लोकसभा में संविधान पर चर्चा के दौरान कहा कि अलगे परिसीमन से दक्षिण के राज्यों को नुकसान होने वाला है। उन्होंने कहा कि परिसीमन का लाभ उत्तर भारत को मिलेगा। उन्होंने कहा कि अगर जनसंख्या के आधार पर परिसीमन की प्रक्रिया होती है तो यूपी, बिहार, मध्य प्रदेश और राजस्थान जैसे प्रदेशों में लोकसभा सीटों की संख्या 169 से बढ़कर 324 हो जाएगी। वहीं आंध्र प्रदेश, तेलंगाना, तमिलनाडु, केरल और कर्नाटक में केवल 129 से 164 सीटें हो जाएंगी। उन्होंने कहा कि एक संघ के हित के लिए यह सही नहीं है। जिन राज्यों में जनसंख्या कम हुई है उन्हें भी परिसीमन का लाभ मिलना चाहिए। उन्होंने कहा कि विधानसभा में पास हुए विधेयकों की मंजूरी की भी सीमा नहीं तय करनी चाहिए। दरअसल अगलो लोकसभा चुनाव 2029 में होना है और इसे

- दक्षिण के राज्य सबसे ज्यादा नाराज, होगा नुकसान
- बीजेपी की सहयोगी टीडीपी ने भी खड़े किए सवाल



बढ़ी हुई सीटों के साथ कराने का प्लान तैयार किया जा रहा है। परिसीमन कानून के मुताबिक 2026 तक लोकसभा की सीटें नहीं बढ़ाई जा सकतीं। इसके बाद जनगणना के आधार पर परिसीमन करवाया जा सकता है। संभवना है कि 2027 की जनगणना के बाद परिसीमन की प्रक्रिया पूरी की जाएगी। इससे पहले 2008 में लोकसभा सीटों का परिसीमन किया गया था। पहले माना जा रहा था कि 2031 में जनगणना के बाद ही परिसीमन होगा। हालांकि अगर 2021 वाली जनगणना 2027 में कराई जाती है तो इसके बाद परिसीमन किया जा सकेगा। माना जा रहा है कि 2029 में लोकसभा सीटों की संख्या 543 से बढ़कर साढ़े सात सौ के करीब हो जाएगी।

2034 तक नहीं हो पाएंगे एक साथ चुनाव!

नई दिल्ली (एजेंसी)। देशभर में विधानसभा और लोकसभा के चुनाव एक साथ करवाने की ओर मोदी सरकार तेजी से कदम बढ़ा रही है। कैबिनेट से मंजूरी के बाद विधेयक को संसद के शीत सत्र के दौरान ही लोकसभा में पेश कर दिया जाएगा। बता दें कि एक राष्ट्र एक चुनाव को लेकर मोदी सरकार ने पूर्व राष्ट्रपति रामनाथ कोविंद की अध्यक्षता में समिति बनाई थी। 14 मार्च को समिति ने अपनी रिपोर्ट सौंप दी थी। एकसाथ चुनाव कराने के लिए प्रस्तावित विधेयक में संकेत यही मिलता है कि यह प्रक्रिया 2034 से लागू की जाएगी। विधेयक की कॉपी की बात करें तो अगर किसी लोकसभा या विधानसभा में समय से पहले चुनाव करना है तो संसद या फिर विधानसभा को भंग करना पड़ेगा। विधेयक में आर्टिकल 82 (ए) को शामिल करने का प्रस्ताव है जिसके तहत सभी विधानसभाओं और लोकसभा के चुनाव साथ में कराए जाएंगे। इसके अलावा आर्टिकल 83 में भी संशोधन करना पड़ेगा। इसमें संसद के सदस्यों के कार्यकाल की बात कही गई है। इसके अलावा आर्टिकल 172 और 327 में भी संशोधन करना होगा। इन आर्टिकल में विधानसभा के चुनाव के बारे में संसद को नियम बनाने

का अधिकार दिया गया है। गुरुवार को केंद्रीय कैबिनेट में 129वें संविधान संशोधन विधेयक को मंजूरी दे दी थी। जानकारी के मुताबिक आम चुनाव के बाद लोकसभा की पहली बैठक के दौरान राष्ट्रपति ही एक राष्ट्र एक चुनाव के समय का ऐलान करेंगे। इसका मतलब यह



तारीख 2929 के लोकसभा चुनाव के बाद निर्धारित की जाएगी। ऐसे में विधानसभा और लोकसभा के चुनाव एक साथ 2034 से पहले नहीं शुरू हो पाएंगे। सरकार लोकसभा में वित्तीय अनुदान संबंधी कामकाज पूरा करने के बाद 'एक राष्ट्र एक चुनाव' से संबंधित विधेयकों को पेश करेंगी। सूत्रों ने यह जानकारी दी। इससे पहले, दो विधेयक - संविधान (129वां संशोधन) विधेयक और संघ राज्यक्षेत्र विधि (संशोधन) विधेयक को लोकसभा में पेश किए जाने के लिए सूचीबद्ध थे। सरकारी सूत्रों ने बताया कि सोमवार के लिए सूचीबद्ध अनुदानों की अनुपूरक मांगों के पहले बैच को सदन द्वारा पारित किए जाने के बाद ये विधेयक इस सप्ताह बाद में पेश किए जा सकते हैं। लोकसभा सचिवालय द्वारा जारी संशोधित कार्यसूची में सोमवार के एजेंडे में ये दोनों विधेयक शामिल नहीं हैं।

- ‘वननेशन, वन इलेक्शन’ बिल के बाद भी हैं कई पड़ाव बाकी

भारत को जल्द मिलने वाली है नक्सलवाद से मुक्ति : शाह

केन्द्रीय गृहमंत्री का बड़ा ऐलान, तारीख भी बताई

रायपुर (एजेंसी)। केंद्रीय गृह मंत्री अमित शाह ने शनिवार को इस बात को फिर से दोहराया कि 31 मार्च 2026 तक भारत नक्सलवाद से पूरी तरह मुक्त हो जाएगा। एक निजी कार्यक्रम में बोलते हुए शाह ने कहा कि नक्सलवाद ने देश के कई हिस्सों में विकास को सालों तक अवरुद्ध किया है। गृह मंत्री ने सरकार के प्रयासों को रेखांकित करते हुए कहा कि बिहार, झारखंड, उत्तर प्रदेश, मध्य प्रदेश,



तेलंगाना, महाराष्ट्र, आंध्र प्रदेश और ओडिशा जैसे राज्य अब इस प्रभाव से मुक्त हो चुके हैं। उन्होंने कहा कि छत्तीसगढ़ में केवल दो जिले ही नक्सल प्रभावित हैं। उन्होंने यह भी कहा कि छत्तीसगढ़ में भाजपा की हालिया चुनावी जीत नक्सल विरोधी प्रयासों को और मजबूत करेगी। अमित शाह छत्तीसगढ़ के एक नक्सल

- भाजपा से पंकजा मुंडे, बावनकुले और नितेश राणे बन गए मंत्री

महाराष्ट्र में देवेन्द्र फडणवीस मंत्रिमंडल का विस्तार

नागपुर (एजेंसी)। महाराष्ट्र मंत्रिमंडल का पहला विस्तार रविवार को नागपुर में हुआ। इसमें भाजपा प्रदेश अध्यक्ष चंद्रशेखर बावनकुले समेत 33 कैबिनेट मंत्रियों ने शपथ ली। इनमें भाजपा के दिवंगत नेता गोपीनाथ मुंडे की बेटी पंकजा और उनके चचेरे भाई धनंजय शामिल रहे। एनसीपी की ओर से हसन मुश्रिफ एकमात्र मुस्लिम फेस हैं, जबकि 4 महिलाएं मंत्री बनाई गईं। इनके अलावा 6 राज्यमंत्रियों ने भी शपथ ली। 288 सदस्यों वाली महाराष्ट्र विधानसभा में 15 फीसदी यानी 43 सदस्य ही मंत्री बन सकते हैं।

सीएम फडणवीस और डिप्टी सीएम शिंदे-पवार समेत अब 42 मंत्री हो चुके हैं। महाराष्ट्र में 33 साल बाद कैबिनेट विस्तार और शपथ ग्रहण राज्य की उप-राजधानी में हुआ है। इससे पहले 21 दिसंबर 1991 को कांग्रेस के सीएम सुधाकरराव नाइक के मंत्रिमंडल

सीएम समेत 42 मंत्री, इनमें 1 मुस्लिम, 4 महिलाएं, 1 सीट खाली



का विस्तार नागपुर में हुआ था। कार्यक्रम में 39 विधायकों ने मंत्री पद की शपथ ली।

इससे पहले नाराज शिवसेना विधायक नरेंद्र भोंडकर ने विधानसभा उपनेता पद से इस्तीफा दिया।

शपथ लेने वालों में चंद्रशेखर बावनकुले, नितेश राणे और पंकजा मुंडे समेत भाजपा के दिग्गज नेताओं ने शपथ ली। शिवसेना की तरफ से गुलाबराव पाटिल, भारत गोगवले, संजय शिरसाट ने शपथ ली। एनसीपी की तरफ से धनंजय मुंडे और हसन मुश्रिफ समेत कई दिग्गजों को मंत्री बनाया गया है। हालांकि मंत्रिमंडल विस्तार से पहले नाराजगी की खबरें भी सामने आईं। शिवसेना नेता नरेंद्र भोंडकर ने मंत्री पद न मिलने से विधानसभा उपनेता पद से इस्तीफा दे दिया। एनसीपी के अजित पवार ने शपथग्रहण से ठीक पहले

कहा है कि आज शपथ लेने वाले मंत्रियों का कार्यकाल ढाई साल का होगा। महायुति के सभी विधायकों पर ये नियम लागू होगा। इसके बाद नए चेहरों को मौका दिया जाएगा। अब जानकारी के लिए बता दें कि शिवसेना को शहरी विकास, आवास, उद्योग, स्वास्थ्य, परिवहन, पर्यटन, आईटी, मराठी भाषा और एमएसआरडीसी विभाग मिल सकता है।

वहीं एनसीपी को वित्त, सहकारिता और खेल विभाग मिलने का अनुमान है। बीजेपी गृह, राजस्व, बिजली, उच्च एवं तकनीकी शिक्षा और चिकित्सा शिक्षा और सिंचाई मंत्रालय अपने खाते में रखेगी। वैसे आदित्य ठाकरे ने तो फडणवीस से अपील की थी, कुछ चेहरों को अपने मंत्रिमंडल से दूर रखें।

भैंस को बचाने की कोशिश में पलटी ट्रैक्टर-ट्रॉली, चार लोगों की मौत

ग्वालियर (नप्र)। ग्वालियर में ट्रैक्टर-ट्रॉली पलटने से चार लोगों की मौत हो गई। हादसा ग्वालियर के घाटीगांव क्षेत्र में शनिवार रात को हुआ, जिसमें कई लोग घायल भी हुए हैं। घायलों को जिला प्रशासन एवं पुलिस के



करीब सामने एक भैंस आ गई जिसको बचाने की कोशिश में ड्राइवर ने स्टीयरिंग मोड़ दी और ट्राली अनियंत्रित होकर पलट गई। इस घटना 4 लोगों की मौत हो गई। मरने वाले चारों लोग कैत गांव के रहने वाले थे। प्रशासन ने दिए हर संभव मदद के निर्देश- घटना की सूचना जिला प्रशासन के अधिकारी-कर्मचारी तत्काल घायलों की मदद के लिए पहुंचे। कलेक्टर रुचिका चौहान ने ट्रामा सेंटर पहुंचकर घायलों का बेहतर से बेहतर इलाज का इंतजाम करने के निर्देश अस्पताल अधिकारियों द्वारा जेएचएफ के ट्रामा सेंटर में भर्ती कराया गया है। शतावरी की जड़ खोदने गए थे जंगल- जानकारी के अनुसार सहारिया आदिवासी समुदाय के 31 लोग शाम 4 बजे पई खो गांव से जंगल में शतावरी वन औषधि की जड़ खोदने के लिए ट्रैक्टर से गए थे। जड़ खोदने के बाद उसको ट्राली में भरकर सभी लोग अपने गांव कैथ थाना घाटीगांव आ रहे थे। ट्रैक्टर के सामने आई भैंस- रास्ते में आंतरी तिलावली तिराहे के पास रात 9 बजे के

प्रबंधन को दिए। कलेक्टर ने मृतकों के आश्रितों को शासन के प्रावधानों के तहत हर संभव सहायता उपलब्ध कराने के निर्देश संबंधित अधिकारियों को दिए हैं। जान गवाने वाले लोग- मृतकों के नाम फूलवती पत्नी पप्पू आदिवासी उम्र 45 साल को निवासी कैत थाना घाटीगांव, रामदास आदिवासी उम्र 46 साल निवासी कैत घाटीगांव, अरुण पिता रामदास आदिवासी उम्र 14 साल निवासी कैत एवं कस्तूरी बाई पति जंगलिया आदिवासी उम्र 65 साल निवासी कैत हैं।

कॉमेडियन सुनील पाल को किडनैप करने वाले का एनकाउंटर

- मेरठ में दरोगा की पिस्टल छीनकर गाड़ी से कूदा



मेरठ (एजेंसी)। कॉमेडियन सुनील पाल और एक्टर मुश्ताक खान किडनैप मामले में गिरफ्तार अर्जुन कर्णवाल ने रविवार को पुलिस हिरासत से भागने की कोशिश की। मेडिकल चेकअप के लिए ले जाते समय वह दरोगा की पिस्टल छीनकर उसके पैर में गोली लगी। अर्जुन को पुलिस ने शनिवार रात पकड़ा था। उसके पास से किडनैप में इस्तेमाल की गई स्कॉर्पियो कार, 2 लाख रुपए और फ़िरौती में इस्तेमाल किया गया मोबाइल मिला था।

अनशन तोड़ने को तैयार नहीं हैं किसान नेता डल्लेवाल

हालत हुई गंभीर, केन्द्रीय अफसर मिलाने पहुंचे, सरकार भी ऐक्टिव

नई दिल्ली (एजेंसी)। शंभू बॉर्डर पर डटे किसानों ने शनिवार को दिल्ली कूच करने की कोशिश की। प्रशासन की सख्ती की वजह से किसान आगे नहीं बढ़ पाए। पुलिस ने किसानों पर आंसू गैस और वॉटर कैनन का इस्तेमाल किया। किसानों का कहना है कि अब वे 16 दिसंबर को ट्रैक्टर मार्च करेंगे। वहीं खनौरी बॉर्डर पर किसान

- गृह मंत्रालय ने ली मांगों की लिस्ट, अब बड़ी घोषणा का इंतजार

नेता जगजीत सिंह डल्लेवाल 20वें दिन भी आमरण अनशन कर रहे हैं। पंजाब के डीजीपी गौरव यादव ने कहा, हम यही आश्वासन देने की कोशिश कर रहे हैं कि किसानों की सरकार से बातचीत का रास्ता खुलेगा और उनकी मांगें भी पूरी होंगी। उन्होंने कहा, हमने जगजीत सिंह डल्लेवाल और अन्य किसान नेताओं से अपील की। इसके अलावा उनकी चिकित्सा सुविधा का इंतजाम किया गया। यादव ने कहा, हम उनके साथ मिलकर इस मामले को



कोर्ट के निर्देशों का भी पालन करना है। पंजाब के डीजीपी ने कहा, हमने किसान नेता डल्लेवाल की स्वास्थ्य के बारे में जानकारी ली। हमने उन्हें सीएम भगवंत मान का संदेश दिया है कि मुख्यमंत्री उनको लेकर चिंतित हैं। उन्होंने कहा कि जगजीत सिंह डल्लेवाल का जीवन कीमती है। डल्लेवाल 26 नवंबर से खनौरी बॉर्डर पर अनशन पर बैठे हुए हैं।

इंदौर निगम के अधिकारी को पार्षद ने धमकाया

- अवैध काम के लिए जेसीबी-डंपर की कर रहे थे मांग, केस दर्ज



इंदौर (नप्र)। रविवार सुबह निगम के अधिकारी और कर्मचारी तुकोगंज थाने पहुंचे और मामले में शिकायत की। इंदौर में तुकोगंज पुलिस ने एक पार्षद के खिलाफ केस दर्ज किया। पार्षद पर नगर निगम के एक अधिकारी ने धमकाने और गाली-गलौज करने का आरोप लगाते हुए शिकायत की थी। रविवार सुबह निगम के अधिकारी और कर्मचारी तुकोगंज थाने पहुंचे और मामले में शिकायत की। उन्होंने एक ऑडियो क्लिप भी पुलिस को सौंपी है। जिसमें पार्षद नगर निगम अधिकारी को गाली दे रहे हैं। तुकोगंज पुलिस के मुताबिक, स्क्रीम नंबर 140 निवासी हर्षित (26) पिता परशुराम लोधी जोन क्रमांक-9 पंचम की फेल में मुख्य स्वास्थ्य निरीक्षक के पद पर पदस्थ है। हर्षित ने बताया कि घटना 13 दिसंबर की शाम 5.30 बजे की है। उस वक्त वे जोनल ऑफिस पर ड्यूटी पर थे। उस दौरान वार्ड क्रमांक 26 के पार्षद लाल बहादुर वर्मा ने उन्हें फोन किया और उनसे अवैध काम करवाने के लिए जेसीबी-डंपर की मांग करने लगे। जिसके लिए मैंने मना कर दिया। इस पर पार्षद ने देख लेने की धमकी दी और गाली-गलौज करने लगे। जिसकी शिकायत उन्होंने तुकोगंज थाने पर की है। मामले में पुलिस ने धारा बीएनएस 308(2), 531(2) में केस दर्ज किया है।

थाने पर पहुंचे अधिकारी-कर्मचारी

घटना के बाद रविवार सुबह नगर निगम के अधिकारी-कर्मचारी तुकोगंज थाने पहुंचे और मामले में शिकायत की। इसके साथ ही उन्होंने पुलिस को पार्षद और निगम अधिकारी के बीच हुई बातचीत की ऑडियो क्लिपिंग भी सौंपी है। नगर निगम अधिकारी की शिकायत पर पुलिस ने केस दर्ज कर लिया है।

काम बंद करने की दी चेतावनी

हर्षित लोधी ने कहा कि, यहां सभी जनों के सीएसआई, दरोगा और अन्य अधिकारी थाने पर हमारे साथ आए हैं। अगर पुलिस द्वारा कार्रवाई नहीं की जाती है, तो काम बंद हड़ताल करने की चेतावनी भी दी है।

विभिन्न धाराओं में किया केस दर्ज

एडी.डीसीपी क्राइम ब्रांच राजेश दंडोतिया ने कहा कि तुकोगंज थाने में नगर निगम के मुख्य स्वास्थ्य निरीक्षक हर्षित लोधी की शिकायत पर पार्षद लाल बहादुर वर्मा के खिलाफ अलग-अलग धाराओं में केस दर्ज किया गया है। इधर, इस मामले में पार्षद लाल बहादुर वर्मा से फोन पर संपर्क करने का प्रयास किया गया, मगर उन्होंने फोन नहीं उठाया।

राजेंद्र नगर इलाके के नाले में मिले दो भ्रूण

- सीसीटीवी चेक कर रही पुलिस, अस्पतालों में भी पूछताछ



इंदौर (नप्र)। इंदौर में राजेंद्र नगर इलाके के नाले में रविवार को दो भ्रूण मिले हैं। लोगों ने पुलिस को इसकी सूचना दी। पुलिस ने दोनों भ्रूण को पोस्टमार्टम के लिए भेजा है। भ्रूण तेजपुर गडबड़ी पुल के पास से मिले हैं।नाले में भ्रूण मिलने की सूचना पर मीक पर भीड़ लग गई।

अस्पतालों से जुटाई जानकारी

एडीशनल डीसीपी क्राइम ब्रांच राजेश दंडोतिया ने बताया कि सुबह 11 बजे पुलिस को सूचना मिली थी। भ्रूण वहां कैसे आए, इसका पता लगाया जा रहा है। एक टीम सीसीटीवी फुटेज चेक करने के लिए भी लगाई गई है। किन रास्तों से नाले तक पहुंचा जा सकता है, वहां के सीसीटीवी फुटेज भी देखे जा रहे हैं। आसपास के अस्पतालों से भी जानकारी जुटाई जा रही है।

इंदौर में दिन-रात के तापमान में इजाफा

सुबह से सर्द थी हवाएं, 24 घंटों में बन सकती है कोल्ड डे की स्थिति

इंदौर (नप्र)। इंदौर में दिन और रात के तापमान में इजाफा हुआ है। दिन का तापमान 2 डिग्री और रात का तापमान 1 डिग्री सेल्सियस बढ़ा है। अभी दिन का तापमान सामान्य से 3 डिग्री और रात का तापमान सामान्य से 2 डिग्री कम होने से उंड का असर कुछ कम है। रविवार सुबह से तेज ठंडी हवाएं चलने से मौसम ठंडा है। मौसम वैज्ञानिकों के मुताबिक अगले 24 घंटे में तापमान में गिरावट आएगी। इस दौरान कोल्ड डे की स्थिति बन सकती है। रविवार सुबह सर्द हवाओं के कारण सिरहन बनी हुई थी। दरअसल इंदौर में चार दिनों से शीत लहर के असर बन रहे हैं। सीनियर वैज्ञानिक डॉ. दिव्या ई. सुरेंद्रन के मुताबिक उत्तर भारत से बफ़ीली हवा आ रही है, जो स्ट्रीम है। इस वजह से पूरा प्रदेश ठिठुर रहा है। रविवार को भी ऐसा ही मौसम बना रहेगा। अगले 24 घंटों में इंदौर में शीत लहर का अलर्ट है। दरअसल पश्चिम-उत्तर भारत में 12.6 किमी की ऊंचाई पर 222 किमी प्रतिघंटा की गति से सब ट्रॉपिकल जेट स्ट्रीम हवाएं बह रही हैं। इस वजह से बफ़ीली हवाएं प्रदेश में आ रही हैं, जिससे टेम्पेचर लुढ़क गया है। इंदौर में भी अब इसका असर होने लगा है।

इंदौर

कारोबारी को बेहोश कर डेढ़ करोड़ का माल चुराया

इंदौर में नेपाली नौकर ने दोस्त के साथ की वारदात,4-5 दिन से दे रहा था दवा



खबर देने के बाद एजेंसी संचालक हेमंत ने शुक्रवार को सेल्स हेड को अनीस के घर भेजा था। घर में अनीस को बेहोश देखकर वही उन्हें अस्पताल ले गए। बताया जा रहा है कि अनीस को आरोपी दीपेश 4-5 दिन से बेहोशी की दवाई दे रहा था। हर रोज वे सुबह 10 बजे सोकर उठते थे। वारदात के बाद वह 24 घंटे बाद होश में आए। **सिक्वोरिटी एजेंसी को वैरिफिकेशन करवाने के लिए कहा था:** कारोबारी अनीस के मुताबिक सिक्वोरिटी एजेंसी के संचालक हेमंत पंवार ने नौकर दीपेश थापा को जिस दिन मेरे घर भेजा था, तभी मैंने उसके वैरिफिकेशन के लिए कह दिया था। एक-दो बार और याद दिलाया तो हेमंत ने कहा था जल्द वैरिफिकेशन करवा दें। अभी पता नहीं कि थाने में उसके दस्तावेज जमा हुए हैं या नहीं।आरोपी ने फुटेज डिलीट करने डीवीआर बाल्टी में डाल दी। एक कैमरे में डीवीआर

कनेक्शन नहीं था।

महू के आर्मी अफसरों और नेपाल बॉर्डर पर भी सूचना दी: अनीस ने बताया कि महू में उनका फॉर्म हाउस और अन्य कारोबार है। इस वजह से उनकी सेना के अफसरों से जान-पहचान है। चोरी की जानकारी कई परिचित अफसरों को सोशल मीडिया के जरिए दी है। नेपाल बॉर्डर और अन्य सीमाओं पर भी इसकी जानकारी हमने भेज दी है, ताकि बदमाशों का पता चल सके।

कारोबारी की तबीयत खराब, अस्पताल में कराया भर्ती: महू के रियल एस्टेट कारोबारी और राया डेवलपर्स के मालिक अनीस मोहम्मद ने कई कॉलोनियां और फॉर्म हाउस बनाए हैं। घटना के बाद अनीस की तबीयत खराब हो गई। इसके चलते उन्हें अस्पताल में भर्ती कराना पड़ा।

आरोपी नौकर की तलाश के लिए 3 पुलिस

इंदौर शहर भाजपा मंडल अध्यक्षों की घोषणा

35 में से 33 के अध्यक्ष घोषित, इंदौर-2 के दो मंडल अध्यक्षों के नाम होल्ड

इंदौर (नप्र)। लंबे इंतजार के बाद रविवार को भाजपा ने इंदौर शहर के 33 मंडल अध्यक्ष और मंडल प्रतिनिधियों की सूची जारी कर दी। इससे तीन दिन पहले 16 ग्रामीण मंडल अध्यक्षों की सूची जारी कर दी गई थी। विधानसभा 2, 4 और 5 के कुछ मंडल में पेंच फंसा हुआ था, इस वजह से भाजपा ने आज यह सूची जारी की। इंदौर की विधानसभा-2 के दो मंडल दीनदयाल और रामायण अध्यक्षों के नाम फिलहाल होल्ड किए गए हैं।

यह सूची भाजपा के निर्वाचन अधिकारी विवेक नारायण शेजवलकर और जिला पर्यवेक्षक सुधीर गुप्ता के अनुमोदन के बाद जारी की गई है। इस बार हर विधानसभा में कुछ न कुछ कारण से मंडल अध्यक्षों की पैनल बनाने में परेशानी आई है। अभी बनने वाली मंडल की टीम आगामी चुनावों में खास भूमिका निभाएगी, इसलिए भी कई बड़े नेता अपने समर्थकों के नाम मंडल में जुड़वाने में लगे रहे। मंडल अध्यक्षों की घोषणा से पहले अंतिम समय तक भाजपा कार्यालय पर चुनावी टोली अंतिम सूची तैयार करने में लगी रही। हालांकि, दावा किया जा रहा है कि इसी सूची पर मंजूरी भोपाल से सहमति



कई विधानसभाओं में आई परेशानी

बताया जा रहा है कि एक नंबर विधानसभा में सभी मंडल अध्यक्ष बदले जा रहे हैं। कुछ पुराने अध्यक्षों ने पद पर बने रहने की इच्छा जताई थी, लेकिन संगठन ने नामजूर कर दिया। दो नंबर के एक मंडल में कल रायशुमारी के पहले घमासान चला। एक नाम के विरोध के चलते शिकवा-शिकायतें होती रही। तीन नंबर में भी एक दो नाम रिपीट होने के लिए जोर आजमाइश करने में लगे रहे। चार नंबर में पूर्व मंडल अध्यक्ष सचिन जैसवानी ने रायशुमारी में नहीं इताने की शिकायत कर चुके हैं। जैसवानी और गौड़ परिवार में लंबे समय से विवाद चल रहा है। पांच नंबर में सभी के बदलने के आसार हैं तो राऊ में भी लगभग यही स्थिति देखने को मिली।

के बाद ही मुहर लगी है। मंडल अध्यक्षों की घोषणा के पहले दावा किया जा रहा था कि इसमें 33 प्रतिशत महिलाओं को आरक्षण दिया जाएगा। यानी 33 मंडल में से 11 महिलाओं को मंडल की जिम्मेदारी दी जाना थी। लेकिन केवल दो मंडलों में महिलाओं को अध्यक्ष बनाया गया है। इनमें एक विधानसभा चार की लक्ष्मणसिंह गौड़ मंडल के लिए इंदु श्रीवास्तव और

एपीजे अब्दुल कलाम मंडल के लिए परवीन बी को जिम्मेदारी सौंपी है। परवीन बी अकेली मुस्लिम महिला है, जो इस सूची में शामिल की गई हैं। इसी वार्ड से इम्तियाज मेमन को मंडल प्रतिनिधि बनाया है। इंदौर ग्रामीण से किसी भी मंडल की अध्यक्ष महिला को नहीं बनाया गया है। यहां पर 100 प्रतिशत मंडल में पुरुषों को जगह दी गई है।

इंदौर एमवायएच में जल्द खुलेगा

येलो फीवर वैक्सीन सेंटर

विदेश जाने से नराले टीका लगवाना

इंदौर (नप्र)। इंदौर से विदेश जाने वाले यात्रियों को अब परेशान नहीं होना पड़ेगा। इसके लिए एमवाय अस्पताल की नई ओपीडी बिल्डिंग में येलो फीवर वैक्सीन लगाने की सुविधा शुरू होगी। इसके लिए केंद्र की टीम इंदौर आई और नई ओपीडी बिल्डिंग में स्थान देखा। जल्द ही यहां येलो फीवर वैक्सीन सेंटर शुरू होगा। विदेश जाने से पहले लोग यहां वैक्सीन लगवा सकेंगे। दरअसल अभी इंदौर में येलो फीवर वैक्सीन की सुविधा नहीं होने से लोगों को भोपाल या दूसरे राज्य की ओर रुख करना पड़ता है। 40 से ज्यादा देश ऐसे हैं जहां जाने के पहले येलो फीवर वैक्सीन



की जरूरत होती है। वहां येलो फीवर के काफी केस हैं। उनसे बचने के लिए येलो फीवर वैक्सीन न हो। लगवाना जरूरी है ताकि इन्फेक्शन न हो। सुपरिनटेंडेंट डॉ. अशोक यादव ने बताया कि दिल्ली से आई टीम ने नई ओपीडी में जहां सेंटर बनना है, वहां का निरीक्षण किया है।

हादसों से बचने के लिए अब हाईटेक सेफ्टी शूज

इंदौर इंडस्ट्रियल एक्सपो में शूज कंपनियों की एंटी, कार गुजरने के बाद भी सेफ रहेंगे पैर

इंदौर (नप्र)। उद्योगों में आए दिन होने वाले हादसों से बचने के लिए अब शूज कंपनियों ने हाई टेक जूतों का मैन्युफैक्चरिंग शुरू कर दिया है। ये जूते लेदर, स्पोर्ट्स लुक में दिखते हैं लेकिन सुरक्षा के लिए लिहाज से काफी मजबूत हैं। इंडस्ट्रीज में काम के दौरान अगर पैरों में भारी भरकम सामान गिर जाए तो ये उंगलियों सहित पूरे पंजे की सुरक्षा करते हैं। खास बात यह कि इससे हादसों पर नियंत्रण तो हुआ ही है, ये जूते अब आमजन भी पहनने लगे हैं। दावा है कि इस पर से अगर कार भी गुजर जाए तो उंगलियां और पंजे की हड्डियां सलामत रहती हैं। इंदौर के लाभ



गंगा गार्डन में चल रहे चार दिनी इंडस्ट्रियल एक्सपो में इंजीनियरिंग, मैन्युफैक्चरिंग, ऑटो कम्पोनेंट, कृषि संयंत्रों, ऑटोमेशन एंड रोबोटिक, इंडस्ट्रियल सेफ्टी आइटइम्स के सैकड़ों स्टॉल लगे हैं। एक्सपो में देश के बड़े कॉर्पोरेट्स और एमएसएमई की सैकड़ों

कंपनियों की यूनिट्स अपने डेमो दिखा रही है। इन्हीं में इंदौर सहित देश के अलग-अलग शहरों की शूज मैन्युफैक्चरिंग कंपनियां भी हेलमेट, सेफ्टी बेल्ट, ग्लव्स और खासकर सेफ्टी शूज के साथ मौजूद हैं। ये सेफ्टी शूज अधिकांश इंडस्ट्रीज के लिए फायदेमंद हैं।एक्सपो में कंपनियों की यूनिट्स अपने डेमो दिखा रही है।

एक्सपो में 50 तरह के शूज: सालों से शू मैन्युफैक्चरिंग क्षेत्र में अग्रणी लिबर्टी शूज लिमिटेड का भी एक्सपो इंडस्ट्रियल सेफ्टी आइटइम्स के सैकड़ों स्टॉल लगे हैं। कंपनी के यहां 50 से ज्यादा प्रकार के सेफ्टी शूज मौजूद हैं।

शराब पीकर गाड़ी चलाने वालों पर भी कार्रवाई

इधर, शराब पीकर गाड़ी चलाने वाले लापरवाह वाहन चालकों के खिलाफ भी कार्रवाई की गई। इसमें 397 वाहन चालकों के विरुद्ध 185 मोटर व्हीकल एक्ट की कार्रवाई की गई। ये कार्रवाई लगातार जारी रहेगी, ताकि शराब पीकर गाड़ी चलाते लोगों की जान जोखिम में डालने वाले ऐसे लापरवाह वाहन चालकों पर रोक लगाई जा सके। इधर, अवैध रूप से सार्वजनिक जगह पर शराब पीने वालों के खिलाफ दो केस दर्ज किए गए।

देर रात सड़कों पर उतरी पुलिस

शराब पीकर गाड़ी चलाने वालों सहित 1364 को चेक किया, 793 पर कार्रवाई



कराया गया। जिसमें लंबे समय से फरार 49 स्थाई और 91 गिरफ्तारी और 146 जमानती वारंट के साथ ही 149

समन भी तामील किए गए। आदतन बदमाशों के खिलाफ कार्रवाई करते हुए- 170 बीएनएसएस में-15 व 129 बीएनएसएस में-13, 126बी/ 135(3) बीएनएसएस में-79 व 141-14 ख बीएनएसएस में-1 इस प्रकार108 बदमाशों, असामाजिक तत्वों पर प्रतिबंधात्मक कार्रवाई/ समस तामील किए गए। साथ ही क्षेत्र के आपराधिक प्रवृत्ति के 190-गुंडे/बदमाशों, 71-नकबजनों, 41-लुटेरों, 102-चाकूबाजों, 21-ड्रग पैडलर्स एवं 110 निगरानी शुदा बदमाशों के साथ ही 36 जिलाबदर व रासुका के बदमाशों सहित 571 से ज्यादा बदमाशों को चेक किया गया और कार्रवाई की गई। पकड़ाए गए और चेक किए गए बदमाशों को अपराध न करने की हिदायत देते हुए उनसे डीजियर भी भ्रवाए।

संपादकीय

जस्टिस यादव पर कार्रवाई होगी?

इलाहाबाद हाई कोर्ट के जस्टिस शेखर कुमार यादव के ताजा विवादाित बयान को देश की सर्वोच्च अदालत ने गंभीरता से लेते हुए जजों की नियुक्ति की सिफारिश करने वाले कॉलेजियम ने उन्हें तलब कर लिया है। उधर विपक्ष ने जस्टिस शेखर यादव के वक्तव्य को संविधान की भावना के विपरीत बताते हुए राज्यसभा में महाभियोग लाने का प्रस्ताव दे दिया है। इस मामले में सतारूढ़ भाजपा की ओर से कोई बयान नहीं आया था, लेकिन उत्तर प्रदेश के मुख्यमंत्री योगी आदित्यनाथ ने जस्टिस यादव के बयान का बचाव करते हुए कहा कि इस देश में बहुसंख्यकों का ही राज चलेगा, कहना असंवैधानिक नहीं है। इसका सीधा मतलब यह है कि सरकार जस्टिस यादव के पक्ष में खड़ी हो गई है। हालांकि हाई कोर्ट जस्टिस के मामले में फैसला सुप्रीम कोर्ट ही करेगा। इस कानूनी कार्रवाई से भी आगे जाकर सवाल यह है कि क्या किसी न्यायाधीश को कोई ऐसा बयान सार्वजनिक रूप से देना चाहिए, जो संविधान की भावना के खिलाफ हो। जज के निजी विचार कुछ भी हो सकते हैं, लेकिन न्यायापालिका के रूप में उनका पहला कर्तव्य संविधान की रक्षा करना न कि उसकी गलत व्याख्या करना। जस्टिस शेखर यादव ने जो कहा वह हिंदुत्ववादियों को खुश और संतुष्ट करने वाला था। इलाहाबाद में विश्व हिंदू परिषद के एक कार्यक्रम में बोлатे हुए जस्टिस शेखर यादव ने समान नागरिक संहिता (यूसीसी) के कार्यान्वयन का समर्थन किया और कहा कि कानूनों को बहुसंख्यकों की प्राथमिकताओं के अनुरूप होना चाहिए। उन्होंने कहा कि मुझे ये बोलने में कोई गुरेज नहीं है कि ये हिंदुस्तान है और यहां रहने वाले बहुसंख्यकों के अनुसार ही देश चलेगा। आप यह भी नहीं कह सकते कि हाई कोर्ट के जस्टिस होकर ऐसा बोल रहे हैं। कानून तो बहुसंख्यक से ही चलता है। परिवार में भी देखिए, समाज में भी देखिए। जहां पर अधिक लोग होते हैं, जो कहते हैं उसी को माना जाता है। जस्टिस यादव ने यह भी कहा कि कठमुझे इस देश के लिए घातक है। उन्होंने मुस्लिम पर्सनल लॉ बोर्ड की भी आलोचना की। जस्टिस यादव के इस बयान पर कई विपक्षी दल के नेताओं, अल्पसंख्यक समुदायों के संगठनों ने कड़ी आपत्ति ली। इस बवाल के बाद जस्टिस शेखर यादव ने कहा कि उनके बयान को तोड़ मरोड़कर पेश किया गया है। उधर सुप्रीम कोर्ट ने भी इस बयान को गंभीरता से लेते हुए जस्टिस यादव को कॉलेजियम के सामने पेश होने के लिए कहा है। बताया जाता है कि सुप्रीम कोर्ट कॉलेजियम की बैठक 17 दिसंबर को हो सकती है। कॉलेजियम के अध्यक्ष देश के प्रधान न्यायाधीश सजीव खन्ना हैं। शीर्ष अदालत ने विश्व हिंदू परिषद के कानूनी प्रकोष्ठ द्वारा आयोजित एक कार्यक्रम में न्यायमूर्ति यादव के विवादास्पद भाषण पर सज्जन लेते हुए इलाहाबाद उच्च न्यायालय से 'विवरण' मांगा था। उधर विपक्ष भी जस्टिस यादव के बयान से नाराज है। शुक्रवार को राज्यसभा में विपक्षी दलों के सदस्यों ने जस्टिस यादव के खिलाफ महाभियोग प्रस्ताव पेश उन्हे हटाने की मांग की है। राज्यसभा महासचिव को यह महाभियोग नोटिस सपा सांसद कपिल सिब्बल और कांग्रेस सांसद विवेक तन्खा के नेतृत्व में सांसदों ने सौंपा था। कॉलेजियम की बैठक के बाद तय होगा कि जस्टिस यादव के खिलाफ क्या कार्रवाई होती है। इलाहाबाद हाई कोर्ट के जस्टिस के रूप में शेखर यादव का कार्यकाल अप्रैल 2026 तक है। हालांकि हाईकोर्ट अथवा सुप्रीम कोर्ट के किसी जस्टिस के महाभियोग के जरिए हटाना आसान नहीं है। इसकी बहुत लंबी व जटिल प्रक्रिया है। बीते सात दशकों में किसी भी जज को महाभियोग के जरिए हटाने की कोई भी कोशिश नाकाम रही है।

नजरिया

रघु ठाकुर

लेखक समाजवादी विचारक हैं।

राष्ट्रीय स्वयंसेवक संघ संचालक जनसंख्या वृद्धि दर की बहस में शामिल हो गए हैं। उन्होंने जनसंख्या वृद्धि दर 2.1 प्रतिशत से कम होने पर चिंता व्यक्त की है और अपील की है कि जनसंख्या की वृद्धि दर कम से कम 3 प्रतिशत होनी चाहिए। इसमें उन्होंने यह भी कहा कि हर दंपति को दो से ज्यादा यानी तीन बच्चे पैदा करने चाहिए। श्री मोहन भागवत जी ने कहा है कि कुटुंब समाज का हिस्सा है यानी अगर जनसंख्या वृद्धि दर 2 प्रतिशत से कम हो जाती है तो समाज अपने आप नष्ट हो जाता है, उसे बाहरी शक्ति के द्वारा नष्ट करने की जरूरत नहीं होती। उन्होंने यह भी दिव्यज्ञान दिया है कि कई समाज व भाषाएं इसी कारण से नष्ट हो गए। उन्होंने जनसंख्या वृद्धि दर के बारे में कहते हुए कहा कि जनसंख्या नीति वर्ष 2000 के आसपास तय हुई है और उसमें भी यही तय हुआ था। आगे चलकर उन्होंने हिन्दुओं की सख्या 7.8 प्रतिशत से कम होने की भी बात कही तथा बताया कि प्रधानमंत्री की आर्थिक सलाहकार परिषद के मुताबिक 1950 से 2015 तक भारत में हिन्दू बहुसंख्यक थीं। उनके अनुसार इस आर्थिक सलाहकार परिषद ने दुनिया के 167 देश में 1950 से 2015 तक हो रहे बदलाव का अध्ययन किया है जिसके अनुसार भारत में 1950 में हिंदुओं की जनसंख्या का हिस्सा 84 प्रतिशत था जो 2015 में 78 प्रतिशत तक रह गया और मुसलमानों का 1950 में हिस्सा 9.84 था जो 2015 तक बढ़कर 14.90 प्रतिशत हो गया। यह बहस कोई पहली बहस नहीं है जो श्री मोहन भागवत जी ने शुरू की है बल्कि उनके अग्रज स्वर्गीय रज्जू भैया और बाद में स्वर्गीय सुदर्शन जी ने भी जो दोनों सर संघ संचालक रहे हैं ऐसी अपेक्षाएं हिंदू समाज से की थीं। स्वर्गीय सुदर्शन जी ने तो मध्यप्रदेश में लागू पंचायती चुनाव में दो बच्चों से अधिक लड़ने वाले प्रत्याशियों के ऊपर प्रतिबंध भी हटवा दिया था। हालांकि उनके इस प्रतिबंध हटवाने एवं इस अपील के बाद की हिन्दू कम से कम 5 बच्चे पैदा करें फिर भी हिन्दू आबादी क्यों घटी इस पर संघ ने कभी गंभीर विचार विमर्श नहीं किया। यह बहस कुछ दिनों पूर्व आंध्र के मुख्यमंत्री चंद्रबाबू नायडू जी ने शुरू की और इसका समर्थन तमिलनाडु के मुख्यमंत्री श्री स्टालिन जी ने भी किया है। हालांकि श्री नायडू और श्री स्टालिन का आबादी वृद्धि का तर्क और नजरिया कुछ अलग प्रकार का है। यह आम चर्चा है कि लोकसभा के क्षेत्र का पुनर्र निर्धारण आबादी के अनुसार होना है और इस आधार पर दक्षिण राज्यों की हिस्सेदारी उत्तर भारत की हिस्सेदारी की तुलना में घटने की संभावना है इसलिए वह अपने राज्यों की सांसद प्रतिनिधि संख्या को कायम रखने के लिए आबादी को बढ़ाने के लिए चिंतित हैं। जाहिर तौर पर उन्होंने हिन्दू मुसलमान को तो आधार नहीं बनाया परंतु कतिपय वैधूक रपटों को अपना आधार बनाया है जो की बहुत तार्किक नहीं है।



परिस्थितियों में संतति का कम होना स्वाभाविक था। क्षेत्रफल के दृष्टिकोण से रूस, अमेरिका, आस्ट्रेलिया, कनाडा आदि देश काफी विस्तृत हैं परंतु आबादी की दृष्टि से बहुत कम हैं। आज अमेरिका आबादी के हिसाब से भारत से लगभग एक चौथाई के आसपास है या उससे भी कम,ऐसी ही स्थिति रूस, आस्ट्रेलिया, कनाडा आदि की भी है। परंतु क्या यह देश मिट गए बल्कि देखा जाए तो यह देश आज भी ताकत में भारत से बहुत आगे हैं, यहां तक कि चीन से भी आगे है तथा दुनिया को उनसे खतरा है। भारत ने तो सन 2000 से पहले हम दो हमारे दो की नीति बनाई थी परंतु चीन ने तो हम दो हमारे एक की ही नीति बनाई तथा 140 करोड़ की सीमा तक पहुंच गए। 18वीं सदी में ब्रिटेन, 17 वीं सदी में जर्मनी या फ्रेंच छोटे-छोटे मुल्क थे जिनकी आबादी भारत की तुलना में कम थी परंतु यह यूरोप के बड़े देशों से टकराते रहे और ब्रिटेन ने तो भारत जैसे विशाल देश पर जो उस समय अफानिस्तान से लेकर र्वमा तक फैला था, पर कब्जा किया और 150 साल गुलाम बनाकर रखा तो फिर आबादी कहां थी? अच्छर जहां कि डॉक्टर मोहन भागवत श्री एडमंडशैली की किताब (हाक वी कान्कवार्ड इंडिया) हमने भारत को कैसे जीता को पढ़ लेते जिसमें उन्होंने उस कालखंड के तथ्यों का वर्णन किया है और बताया है कि मात्र सवा लाख अंग्रेज सेना 1857 से लेकर 1947 तक यानी लगभग 90 वर्ष भारत पर राज करती रही। क्या इसका कारण आबादी की कमी है? पर

दरअसल ऐसा प्रतीत होता है कि श्री मोहन भागवत जातिवाद के उन असली कारणों को छुपाना चाहते हैं जो भारत की ब्रिटिश गुलामी के लिए जिम्मेदार थे अगर उससे पहले के इतिहास पर जाएं तो मुगल आक्रमण के समय भी भारत कोई छोटा देश नहीं था तथा मुगलों की सेनाओं के कितने सैनिकों ने भारत पर आकर कब्जा जमाया था? क्या बाबर, गजनी या गौरी उस समय समय की हिन्दुस्तान की कुल आबादी से अधिक सैनिक अरब तुर्क आदि से लेकर आए थे? सच्चाई तो यह है कि भारत ने जातिवाद और सामंतवाद के कारण से अपनी एकजुटता को सदैव स्वतः कमजोर किया है और देश को गुलाम बनाने के रास्ते प्रस्तुत किये।

श्री मोहन भागवत चतुराई से उस जातिवादी उन्पीड़न, अस्पृश्यता, छुआछूत, ऊँच-नीच और आबादी के बड़ भाग को राजतंत्र से दूर रखने के उस अपराध को छिपाने का प्रयास कर रहे हैं। यह भी इतिहास को बदलने का और तथ्यों को छुपाने सच्चाई को मिटाने का प्रयास है। आबादी की वृद्धि एक गंभीर समस्या है क्योंकि देश के प्राकृतिक स्रोत जन, जंगल, जमीन, खनिज इन सभी की एक सीमा है। पिछले लगभग 35-40 वर्षों में शहरीकरण के नाम पर देश की करोड़ों एकड़कृषि भूमि पर कंक्रीट के जंगल खड़े हो गए हैं जो तापमान बढ़ा रहे हैं, जल अभाव पैदा कर रहे हैं, प्रदूषण व अपराध बढ़ा रहे हैं और सभ्यता व संस्कृति को नष्ट करने के कारण बन रहे हैं। आबादी वृद्धि के लिए खाद्यान्न, जल, जंगल, जमीन आदि की जो जरूरतें बढ़ी हैं, उन्हें आबादी वृद्धि से कैसे पूरा कर पाएंगे? जो भारत देश खाद्य तेल में आत्मनिर्भर था वह भारत देश आज हजारों करोड़ का तेल विदेश से आयात कर रहा है। आबादी की वृद्धि एक अराजकता सी पैदा कर रही है जो निरंतर वृद्धि पर है। आज बांग्लादेश, पाकिस्तान एवं ऐसे कई दक्षिण अफ्रीकी इस्तामिक देश स्वतः ही अपने अर्तकलह से, क्या अपनी आबादी को नहीं मारा रहे हैं? क्या कलिंग युद्ध में हिंदू ने हिंदू को, ईरान इराक में मुस्लिम ने मुस्लिम को, जर्मन-ब्रिटेन में ईसाई ने ईसाई को लाखों की संख्या में नहीं मारा? क्या जब तैमूर लंग ने दिल्ली पर कब्जा किया था तब दिल्ली में 3 लाख पठानों को नहीं मारा था? राम रावण के युद्ध में जो लोग मारे गये थे, महाभारत के कौरव और पांडव युद्ध में क्या हिंदू ने हिंदू को नहीं मारा था? देश के राजा महाराजाओं के अपनी सत्ता के युद्ध में हिंदू ने हिंदू को नहीं मारा था? भागवत जी और संघ से मैं कुछ बेहतर और सार्थक बहस की उम्मीद करता था। मुझे लगता था कि शायद 1947 से 2024 के बीच इन 77 सालों में उनके मानसिक व वैचारिक सोच में कुछ विकास हुआ होगा। परंतु शायद यह मेरी गलती थी। जिस सनातन की

चर्चा आजकल राष्ट्रीय स्वयंसेवक संघ, भारतीय जनता पार्टी और सरकारी तंत्र जोर शोर से चला रहे हैं, उस सनातन काल में देश की आबादी कुल कितनी थी? परंतु सभ्यता थी, संस्कार थे, चिंतन मनन था और ईसान, प्रकृति, पशु, पक्षी सभी में एक व्यापक समझ व एकता थी। सनातन का मतलब जातिवाद की पुनर्स्थापना नहीं है। सनातन का मतलब पुरोहित पंडवाद, मुफ्तखोरी, राजतंत्र की, ऊँच-नीच की पुनर्स्थापना नहीं है। बल्कि सनातन का अगर कोई अर्थ है तो समूची विश्व की मानवता और पथर से लेकर पशु तक, पौधों से लेकर वनों तक, नदियों से लेकर जमीन तक सबको एक ही मानने की भावना है। परंतु भागवत जी तो देश को भयभीत कर असनातन को सनातन पर थोप रहे हैं। शायद यही उनके तथाकथित हिंदू राष्ट्र की अंतर भावना है। दुनिया में कोई देश एक धर्म के रास्ते पर नहीं चलाया जा सकता है और जहां एक ही धर्म के राष्ट्र बने हैं वे सर्वों में बिकरकर गृह युद्ध में पड़े हैं। शिया, सुन्नी, कैथोलिक-प्रोटेस्टेंट, अरबी-तुर्की, हिंदू, सिख, तमिल, सिंहली और ऐसे कई उदाहरण में दे सकता हूँ।

मैं डॉ. मोहन भागवत जी से अनुरोध करूंगा कि अगर वे कर सकते हैं तो अपनी शक्ति और प्रभाव का प्रयोग आबादी के नियंत्रण के लिये करें तथा

- समूचे देश में आबादी नियंत्रण की एक व समान नीति बनवाई और लागू करें।
- सरकारी नौकरी, सरकारी सुविधा, बैंकों की सुविधा इन सभी प्रकार की राष्ट्रीय सरकारी सुविधाओं का लाभ केवल उन्हें दिलायें जो आबादी को नियंत्रित करें, अन्यथा उनकी वंचित करें। हम किसी को डराकर या जेल भेज कर बाध्य नहीं करना चाहते हैं। शासन नीति सबको समान और मान्य हो। मुझे लगता है कि इस प्रयोग से भागवत जी देश का ज्यादा हित कर सकते हैं। बजाए हिंदू और मुस्लिम की जनगणना कर तनाव पैदा कर मानसिक विकृति के प्रयास से। अगर उनकी ही बात माने की हिंदू आबादी 7.8 प्रतिशत कम हो गई है और मुस्लिम आबादी 5 प्रतिशत बढ़कर 14.9 हो गई है तब भी 85 परसेंट तो हिंदू उनके अनुसार आज भी हैं और अगर हिंदू या मुसलमान आबादी नियंत्रण के दो परसेंट वृद्धि के सिद्धांत को मानेगा तो स्वाभाविक है कि 85 परसेंट हिंदुओं की आबादी कुछ ही वर्षों में ज्यादा बढ़ेगी बजाए 15 प्रतिशत के। भागवत जी के यह देश के लिए कोई खतरा नहीं है। परंतु जब वे 85 प्रतिशत हिंदू या गैर मुस्लिम आबादी को भयभीत करते हैं तो लगता है कि वह छिपे हुए पुराने 10 प्रतिशत उच्च जाति सत्ता की पुनर्स्थापना के लिए आदिवासीयों, दलितों, पिछड़ों और गैर हिंदुओं का इस्तेमाल कर फिर से राजकुल, राजतिलक, राजपुरोहित तंत्र की स्थापना करना चाहते हैं।

अच्छर हो कि डॉ. भागवत हाल के महाराष्ट्र चुनाव, झारखंड चुनाव और उत्तरप्रदेश के उपचुनाव के परिणामों का विश्लेषण करायें, ताकि वह ठीक तथ्य पर पहुंच सकें।

उपलब्धि

प्रमोद भार्गव

लेखक वरिष्ठ पत्रकार हैं।

भारत सरकार के उपक्रम परमाणु ऊर्जा निगम ने मध्यप्रदेश में चार पर परमाणु ऊर्जा संयंत्र लगाने की मंजूरी दी है। जल्दी ही ये संयंत्र नर्मदा, देवास, सिवनी और शिवपुरी में लगेंगे। सब कुछ सही रहा तो जल्दी ही इन परियोजनाओं पर काम शुरू हो जाएगा। इन संयंत्रों के शुरू हो जाने पर 1200 मेगावाट की अतिरिक्त बिजली पैदा होगी। भारत की परमाणु ऊर्जा क्षमता पिछले 10 साल में करीब दोगुनी हो चुकी है। 2031 तक इसके तीन गुना होने की उम्मीद है। भारत की जिस तेजी से आबादी और अर्थव्यवस्था बढ़ रही है, उसके प्रबंधन और सुचारु सुविधा के लिए शहरीकरण के साथ ऊर्जा की उपलब्धता आवश्यक है। इसी नजरिये से परमाणु ऊर्जा का उत्सर्जन बढ़ाने की दिशा में तेजी से प्रगति हो रही है। विद्युत की कमी पूरी हो और ग्रीन हाउस गैसों का उत्सर्जन भी न हो, इसके लिए परमाणु ऊर्जा उपयुक्त मानी जाती है। एक बार यदि कोई परमाणु ऊर्जा संयंत्र स्थापित हो जाता है तो लंबे समय तक ऊर्जा की आपूर्ति बनी रहती है। ताप विद्युत परियोजनाओं में कोयला जलाया जाता है। इस कारण बड़ी मात्रा में वायु प्रदूषित होती है। जो अनेक बीमारियों का कारण बनती है। ऐसा अनुमान है कि दुनिया में एक साल में करीब 15 लाख मौतें वायु प्रदूषण से होती हैं। अतएव जीवाश्म ईंधन से बिजली पैदा करना मानव आबादी को बीमार बनाए रखना है। जबकि परमाणु ऊर्जा से पैदा बिजली कार्बन मुक्त होने के साथ सरसरी भी होती है। भारत में कुल ऊर्जा के उत्पादन में 80 प्रतिशत बिजली केवल जीवाश्म

सुबह सवेरे मीडिया एल.एल.पी. के लिए

उमेश त्रिवेदी द्वारा पी.जी. ई. फ़ंस्ट्रक्चर एण्ड सर्विसेस प्रा. लि., राउखेड़ी, देवास रोड,

इंदौर से मुद्रित एवं 662, साई कृपा कॉलोनी, बॉम्बे हॉस्पिटल के सामने, इंदौर से प्रकाशित।

RNI No. MP/HIN/ 2015/ 66040,

Mobile No.: 09893032101

Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।

ईंधन की जरूरत पूरी करेगी परमाणु ऊर्जा

ईंधन के रूप में कोयला को ताप विद्युत घरों में जलाने से प्राप्त होती है। हालांकि देश में पानी, सौर्य और वायु ऊर्जा भी बड़ी मात्रा में उपलब्ध होने लगी है। जीवाश्म ईंधन के ये बड़े विकल्प बनकर सामने आए हैं। लेकिन सौर्य और पवन ऊर्जा के उत्सर्जन में मौसम की बड़ी भूमिका रहती है। अतएव तेज हवाएं नहीं चलने पर पवन ऊर्जा का निर्माण धीमा पड़ जाता है। इसी तरह बारिश और ठंड के मौसम में सूरज का ताप मंदा हो जाने से सौर्य ऊर्जा का उत्पादन कम हो

प्रौद्योगिकी का विकास हो। इसे पीपीपी मॉडल पर क्रियान्वित किया जा रहा है। इसका उद्देश्य देश में स्वच्छ एवं वैकल्पिक बिजली को बढ़ावा देना है। साथ ही प्रधानमंत्री सूर्य घर नि:शुल्क बिजली योजना के तहत छतों पर जो सौर संयंत्र लगाए जा रहे हैं, इन पर भारत सरकार द्वारा दी जाने वाली छूट जारी रहेगी। अभी तक इस योजना के लाभ के लिए 1.28 करोड़ परिवार पंजीयन करा चुके हैं और 14 लाख आवेदन विचाराधीन हैं। इस योजना से 300 यूनिट बिजली मुफ्त मिलेगी। छोटे मॉड्यूलर



जाता है। परमाणु ऊर्जा के लिए थोरियम की उपलब्धता जरूरी है। ये अच्छे बात है कि भारत में थोरियम केरल और बिहार में बड़ी मात्रा में उपलब्ध है। थोरियम धातु को वायु में गरम करने पर इससे चिंगारियां फूटती हैं, जो ऊर्जायुक्त होती हैं। भारत में भविष्य के ईंधन के रूप में थोरियम को परमाणु ऊर्जा में बदलने के उपायों पर काम तेजी से चल रहा है। देश में फिलहाल 8 परमाणु ऊर्जा संयंत्रों में 23 परमाणु रिएक्टर चालू हैं।

परमाणु ऊर्जा को बढ़ाने की दृष्टि से 2024-25 के आम बजट में लघु परमाणु संयंत्रों के लिए सरकार ने बड़े बजट का प्रावधान किया है। परमाणु ऊर्जा के क्षेत्र में यह नया प्रयोग है। पहली बार निजी कंपनियों को लघु परमाणु संयंत्र समूचे देश में स्थापित करने का अवसर दिया गया है। साथ ही मॉड्यूलर (प्रतिरूपक) रिएक्टर के आधुनिकीकरण के लिए शोध और विकास पर भी धाराशिश खर्च की जाएगी। जिससे परमाणु ऊर्जा में नई

रिएक्टर (एसएमआर) उन्नत परमाणु संयंत्र माने जाते हैं। इनकी बिजली उत्पादन क्षमता 300 मेगावाट प्रति इकाई है, जो पारंपरिक परमाणु ऊर्जा संयंत्रों की बिजली उत्पादन क्षमता की तुलना में एक तिहाई है। ये संयंत्र न्यूतनम कार्बन बिजली का उत्पादन करते हैं। विक्सित भारत के लिए ऊर्जा की उपलब्धता एक बड़ी जरूरत है। इसलिए सरकार सिर्फ पारंपरिक ऊर्जा स्रोतों पर निर्भर नहीं रहना चाहती है। इसीलिए सौर और पवन ऊर्जा पर सरकार पहले ही काफी कुछ कर चुकी है। अतएव अब फोकस परमाणु ऊर्जा पर है। क्योंकि इसमें संभावनाएं अधिक है। लेकिन परमाणु ऊर्जा उत्पादन में सुरक्षा के सवाल आड़े आते रहे हैं। ऊर्जा सुरक्षा को सरकार सचेत है। ऊर्जा बदलाव के संबंध में एक नीतिगत उपाय किए जा रहे है। इससे तय होगा कि भारतीय अर्थव्यवस्था में किस तरह से पारंपरिक ऊर्जा की जगह धीरे-धीरे अपारंपरिक ऊर्जा के स्रोत का महत्व बढ़ रहा है। इस नीतिगत उपाय के तहत रोजगार, विकास और

पर्यावरण से जुड़े मुद्दों का भी समाधान होगा। अतएव इसी परिप्रेक्ष्य में निकेल, कोबाल्ट, तांबा और लिथियम जैसी धातुओं के उत्पादों के आयात पर पुल्क क्रमशः घटया जा रहा है। इन उत्पादों का प्रयोग परमाणु और सौर ऊर्जा के साथ दूसरे ऊर्जा उत्सर्जन उपायों में भी होता है। आयात सस्ता होने से इनका निर्माण भारत में करने में आसानी होगी। यही नहीं परमाणु ऊर्जा, नवीनीकरण ऊर्जा और अंतरिक्ष एवं रक्षा क्षेत्रों में इस्तेमाल होने वाली 25 धातुओं पर सीमा शुल्क को पूरी तरह खत्म कर दिया है। हाल ही के वर्षों में कुछ देशों ने छोटे परमाणु ऊर्जा संयंत्र स्थापित करने में सफलता मिली है। इसी का अनुकरण भारत कर रहा है।

भारत में एक ओर असें से अटकी परमाणु बिजली परियोजनाओं में विद्युत का उत्पादन शुरू के प्रयास हो रहे हैं। प्रधानमंत्री नरेंद्र मोदी ने गुजरात के सूरत जिले के तापी काकरापार में 22,500 करोड़ रुपए की लागत से बने 700-700 मेगावाट बिजली उत्पादन के दो परमाणु ऊर्जा संयंत्र 22 फरवरी 2024 को राष्ट्र को समर्पित कर दिए हैं। ये देश के पहले स्वदेशी परमाणु ऊर्जा संयंत्र हैं। ये उन्नत सुरक्षा सुविधाओं से युक्त हैं। ये संयंत्र प्रतिवर्ष लगभग 10.4 अरब यूनिट स्वच्छ बिजली का उत्पादन करेंगे। जो गुजरात में बिजली की आपूर्ति के साथ अन्य प्रांतों को भी बिजली देंगे। ये संयंत्र शुन्य कार्बन उत्सर्जन की दिशा में आगे बढ़ने की दृष्टि से मील का पथर साबित होंगे।

दूसरी तरफ भारत सरकार ने परमाणु ऊर्जा क्षेत्र में निजी कंपनियों से 26 अरब डॉलर का निवेश आमंत्रित किया है। यह पहल ऐसे स्रोतों से बिजली बनाने की मात्रा बढ़ाने की दिशा में उठया गया कदम है, जो वायुमंडल में प्रदूषण और तापमान बढ़ाने वाले कार्बनडाइ ऑक्साइड का उत्सर्जन भी नहीं करते हैं। यह पहली बार है जब परमाणु ऊर्जा क्षेत्र में सरकार निजी कंपनियों से पूंजी निवेश की मांग कर रही है। फिलहाल भारत में परमाणु ऊर्जा कुल बिजली उत्पादन की तुलना में महज दो प्रतिशत भी नहीं है। यदि यह निवेश बढ़ता है तो 2030 तक अपनी स्थापित विद्युत उत्पादन क्षमता का 50 प्रतिशत गैर जीवाश्म ईंधन के उपयोग से प्राप्त लक्ष्य को हासिल करने में सहायता मिलेगी।

जो ठंड में नहीं नहाए, वही सिकंदर!

पर भेज दी थी। सूचना देखते ही परिवार व दोस्तों ने चार वेद, 18 पुराण के साथ-साथ कई कई धार्मिक ग्रंथों में नहाने के फायदे बताते ज्ञान चंद्र गुप्त वाले से ज्यादा ज्ञानी बनकर मेरे साथ राजनीति का खेल खेल रहे हैं।

ठंड का सम्मान करना ठीक है लेकिन नहाना अलग बात है। क्योंकि नहाते समय ठंडे पानी से ठंड ना लगे इसके लिए कुछ घरेलू टोने-टोटके अपना रहा हूं। जैसे जल के पास बैठकर कुछ दर तक तकते रहना, सर्शं स्नान, छीटा स्नान, चक्षु स्नान, दर्शन स्नान आदि करके अपना काम निकाल रहा हूं और सबकी बात जैसी नजरों से स्वयं को बचा रहा हूं। ठंड के दिनों में न नहाने के तरीके और बचने की राहों में तुम्हारे द्वारा बताए गए टोटके मेरे लिए सी फीसदी कारगर साबित हो रहे हैं। मेरे हिसाब से ठंड के दिनों में न नहाने वाले को सिकंदर कहते हैं। मेरे द्वारा अपनाए टोटके अपनी बुद्धिमत्ता के आधार पर आप सुधी जन उपायोग करके सजग रह कर सावधान रहें तो बेतरह रहेगा।

पहला टोटका- सोमवार के दिन ठंड हो या न हो फिर भी अत्यधिक ठंड बताकर न नहाने का झुठ ही सही जोर जोर से हल्ला मचा

कर अपना आपको घरवालों के सामने ऐसा दिखना कि मैं नहा कर आ गया हूं और कुछ दर के लिए धूप में खड़े होकर ये मधुर गीत गुनगुनाना कि आज ही हमने बदन में कपड़े आज ही हम नहाए हुए हैं।

दूसरा टोटका- मंगलवार के दिन मंगल भवन अमंगल हारी ठंड के दिनों में तेज हवाओं का प्रकोप जारी। इस दिन ठंडे पानी से सिर्फ सर्शं स्नान करके सहस्र बदन तुम्हारे यश गाएगा का काव्यात्मक भाव मन में धारण करने से स्नान पूर्ण मान लेना चाहिए।

तीसरा टोटका – बुधवार के दिन बुद्ध की तरह शांत रहकर परिवार से कोई युद्ध ना करें। ठंड में अपने आप को बचाए रखना और नहाने से बुद्धि पूर्ण तरीके से बचने का भरपूर प्रयास करें।

चौथा टोटका – गुरुवार के दिन अश्वि का घर में गुरु ठंडेश्वर का परम भक्त की तरह मानते हुए नहाते से बचने मौनत्व धारण करते हुए दर संभर तब सोते रहे तो भी कोई बात नहीं। अगर कोई आनख लगाए तो उसे कह देना कि ठंडेश्वर गुरु का ध्यान कर रहा हूं। अतः आज नहाने की छुट्टी है।

पांचवां टोटका – शुक्रवार के दिन बीते चार दिनों में नहीं नहाने

के उपायों के प्रति ठंड का भरपूर श्रुक्रिया अदा करके मन मस्तिष्क को ठंड रख खुशी जाहिर कर सकते हैं। और ठंड के दिनों में न नहाने के संकल्प के प्रति निष्ठवान बनकर अपने भाव के प्रति निश्चित रहें।

छठा टोटका – शनिवार के दिन अगर कोई परिवार का सदस्य , मित्र कहे कि ठंड की दिनों में क्यों नहीं नहा रहे तो तुरंत कह देना कि शनि की साडेसाती जैसी बुरी हवाएं लगी हुई हैं। अतः क्षमा चाहता हूं। सविधान प्रदत्त स्वतंत्रता के अधिकार के तहत कोई अपना मुंह ना खोले। मुझे मजबूर न करें।

सातवां टोटका – रविवार के दिन छुट्टी का दिन है आराम का दिन है। इस दिन भी कोई नहाने का बोले तो कह देना कि ठंड में नहाने की छुट्टी है।

ठंड के मौसम में न नहा कर अपने आप को समाज में सबसे बड़ पानी बचतकर्ता बनाना चाहिए और सभी को ठंड में न नहाने के टोटके, घरेलू मुखे बनाना चाहिए। यह टोटके मेरे द्वारा प्रमाणित रूप से अपनाए गए हैं। इससे मुझे पायदा हुआ है। ये टोटके मुझे मेरे मित्र ने बताए हैं। भझ गए ना मैं क्या कहना चाहता हूं।

कानून और न्याय

ईवीएम पर फैसला-2

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



चुनाव के दौरान ईवीएम के बजाय मतपत्रों से चुनाव कराने की याचिका सुप्रीम कोर्ट ने खारिज कर दी। इस मामले में न्यायमूर्ति खन्ना ने कहा कि ईवीएम महत्वपूर्ण लाभ प्रदान करते हैं। उन्होंने वोट डालने की दर को 4 वोट प्रति मिनट तक सीमित करके बूथ कैप्चरिंग को प्रभावी ढंग से समाप्त कर दिया है। इससे आवश्यक समय बड़ जाता है और इस प्रकार फर्जी वोट डालने पर रोक लग जाती है। उन्होंने कहा कि ईवीएम ने अमान्य मतों को समाप्त कर दिया है जो मतपत्रों के साथ एक बड़ा मुद्दा था और गिनती प्रक्रिया के दौरान अक्सर विवादों को जन्म देता था। इसके अलावा ईवीएम कागज के उपयोग को कम करती है और लॉजिस्टिक चुनौतियों को कम करती है। अंत में, वे मतगणना प्रक्रिया में तेजी लाकर और त्रुटियों को कम करके प्रशासनिक सुविधा प्रदान करते हैं। न्यायमूर्ति दत्ता ने कहा कि मतपत्रों पर लौटने का अनुरोध ही उन्हें याचिकाकर्ता एनजीओ एसोसिएशन फॉर डेमोक्रेटिक रिकॉर्म्स की विश्वसनीयता पर संदेह करता है। इस तथ्य के बावजूद कि चुनाव सुधार लाने में याचिका दायर करने वाले संघ के पिछले प्रयासों का फल मिला है। सामने रखा गया सुझाव समझ से परे दिखाई दिया। तथ्यों और परिस्थितियों में पेपर बैलेट सिस्टम की ओर लौटने का सवाल ही पैदा नहीं होता और न हो सकता है। यह केवल ईवीएम में सुधार या एक बेहतर प्रणाली है जिसकी लोगों को आने वाले वर्षों में उम्मीद होगी। उन्होंने कहा कि प्रणाली या संस्थानों के मूल्यांकन में एक संतुलित परिप्रेक्ष्य बनाए रखना महत्वपूर्ण है। लेकिन, प्रणाली के किसी भी पहलू पर आंख मूंदकर अविश्वास करना अनुचित संदेह पैदा कर सकता है और प्रगति में बाधा डाल सकता है। इसके बजाय, सार्थक सुधारों के लिए जगह बनाने और प्रणाली की विश्वसनीयता और प्रभावशीलता सुनिश्चित करने के लिए साक्ष्य और तर्क द्वारा निर्देशित एक महत्वपूर्ण लेकिन रचनात्मक दृष्टिकोण का पालन किया जाना चाहिए।

गणतंत्र ने पिछले सत्तर वर्षों से स्वतंत्र और निष्पक्ष चुनाव कराने में खुद को गौरवान्वित किया है। इसका श्रेय काफी हद तक निर्वाचन आयोग और जनता द्वारा

सफलता का सूर

विवेक कुमार मिश्र

लेखक हिंदी के प्रोफेसर हैं।



सफलता की कहानी हर व्यक्ति को खुद लिखनी होती है। कोई और किसी की सफलता को नहीं लिखता है। यहीं और इसी संसार में चलते हुए ही जीवन पथ पर सफलता की कहानी लिखी जाती है इसके लिए कोई और ग्रह पर जाने की जरूरत नहीं होती है। यह साफ है कि सफलता के लिए हर क्षेत्र में बड़ी तैयारी और बड़ा संघर्ष करना पड़ता है जिसके लिए पूरी तैयारी के साथ आना होता है। अपनी सफलता को कभी छोड़ें मत या कम मत आंको। सफलता बड़ी या छोटी नहीं होती, सफलता बस सफलता होती है। सफलता को पाने के लिए हमारे भीतर ही वो गुण मौजूद होते हैं जिनसे सफलता के पथ पर कोई चलता है। सफलता किसी और के द्वारा, या किसी और रास्ते से नहीं पायी जा सकती है और जो कोई भी इस तरह सफलता हासिल करता है, उसके पास सफलता टिकती भी नहीं, न ही वह अपनी सफलता पर टिक कर व्यवहार करता है।

आज जरूरत इस बात की है कि आप अपनी जरूरत अपना क्षेत्र और अपना मन देखकर उस दिशा में लग जाएं जो आपको करना है। आज जैसे जैसे दुनिया का विस्तार होता जा रहा है वैसे वैसे कार्य क्षेत्र भी अलग अलग होते जा रहे हैं। अब कोई एक दो चार गिनती के क्षेत्र नहीं हैं कि यहीं करना है या अपने लिए सीमित से विकल्प हैं। आज अनेक क्षेत्र खुलते जा रहे हैं और अपनी क्षमता के आधार और अपनी रूचि के हिसाब से क्षेत्र अपनाना ही होगा। आज जीवन क्षेत्रों की विविधता और विस्तार के साथ सफलता के क्षेत्र का भी बहुत विस्तार हुआ है और ऐसे क्षेत्र खुलते जा रहे हैं जो पहले कभी कोई सोचता ही नहीं था। पहले कोई कहां सोचता था कि आई. आई. टी. से निकला

कला

पंकज तिवारी

कला समीक्षक



आखों से जो नहीं देखा जा सकता मैंने उसे देखा है, शब्दों में जो कहा नहीं जा सकता मैंने उसे कहेने का प्रयास ब्लैक एंड व्हाइट कृतियों में किया है। जीवन-मरण, सुख-दुख ये सब काले और सफेद की ही तरह तो है? एकदम कंट्रास्ट। चीजें सब प्रत्यक्ष हैं बस उसे देखने वाले नेत्रों की आवश्यकता है। कलाकार होने और उससे भी जरूरी प्रभु का कृपापात्र होने की वजह से मुझे लगता है कि वो नेत्र मुझे प्राप्त हैं। तर्क, विचार एवं दर्शनशास्त्र से मैं एकदम अतीभिज्ञ हूँ। दिल में आग थी जो ब्लैक एंड व्हाइट में कुछ करने हेतु प्रेरित करती थी और मैं कृतियों का सृजन करता रहा कागज पर अंगारों को सम्भालने हेतु भीतर में श्रद्धा होनी चाहिए, यह बड़ा कठिन है। राख को सम्भालकर रखा जा सकता है पर आग सम्भालना कठिन ही नहीं बल्कि तपस्या है, समर्पण की मांग है।

इतने गहरे भावों को खुद में समेटे, कला के तपस्या में हरदम खोये रहने वाले कलाकार विजय सिंह की कृतियाँ गहरे आध्यात्म की परिचायक हैं। उनके यहाँ जीवन के गूढ़ विषयों के गूढ़ रहस्यों का सच है। अहरीर मिर्जापुर में जन्मे विजय सिंह के चाचा रामचंद्र सिंह बनारस हिन्दू विश्वविद्यालय के भारत कला भवन से जुड़े हुए थे। रामचंद्र सिंह गाँव आते और कृतियाँ बनाने लगते जिन्हें देखने हेतु गाँव वालों का जमघट सा लग जाता था। उसी जमघट में एक बच्चा जो छठी या सातवीं कक्षा में था, मन ही मन खुश हुआ और कला की ही शिक्षा प्राप्त करने का विचार कर बैठा और निरंतर प्रयासरत भी रहा। बच्चे को आगे चलकर दृश्यकला विभाग बनारस हिन्दू विश्वविद्यालय से जुड़ने का सौभाग्य प्राप्त भी हो गया और सौभाग्य प्राप्त हुआ ज्योतिष भट्टाचार्य जैसे गुरु का सान्निध्य प्राप्त करने का। दृश्य कला विभाग बीएचयू में ज्वाइन करने के बाद विजय सिंह लगातार स्केंचिंग करते रहे हैं।

स्केंचिंग के लिए जाते समय रास्ते में ही गुरुजी का रूम

चुनावी प्रक्रिया पर सवाल में सावधानी आवश्यक

गणतंत्र ने पिछले 70 वर्षों से स्वतंत्र और निष्पक्ष चुनाव कराने में खुद को गौरवान्वित किया है। इसका श्रेय काफी हद तक निर्वाचन आयोग और जनता द्वारा इसमें व्यक्त विश्वास को दिया जा सकता है। एक स्वस्थ लोकतंत्र में यथास्थिति के बारे में तर्कसंगत संदेह वांछनीय है। यह न्यायालय, चल रहे आम चुनावों की पूरी प्रक्रिया पर सवाल उठाने और याचिकाकर्ताओं की केवल आशंकाओं और अटकलों पर निर्भर होने की अनुमति नहीं दे सकता।

इसमें व्यक्त विश्वास को दिया जा सकता है। एक स्वस्थ लोकतंत्र में यथास्थिति के बारे में तर्कसंगत संदेह वांछनीय है। यह न्यायालय, चल रहे आम चुनावों की पूरी प्रक्रिया पर सवाल उठाने और



याचिकाकर्ताओं की केवल आशंकाओं और अटकलों पर निर्भर होने की अनुमति नहीं दे सकता है। याचिकाकर्ता न तो यह दिखा पाए हैं कि चुनावों में ईवीएम का उपयोग कैसे स्वतंत्र और निष्पक्ष चुनावों के सिद्धांत का उल्लंघन करता है और न ही वे डाले गए वोटों के साथ शत-प्रतिशत वीवीपीएटी पर्ची का मिलान करने का मौलिक अधिकार स्थापित करने में सक्षम हैं।

सर्वोच्च न्यायालय ने इस आशंका को खारिज कर दिया कि मशीनों को हैक किया जा सकता है या उनके साथ छेड़छाड़ की जा सकती है। सर्वोच्च न्यायालय ने इस आधार पर कहा कि इस संदेह को खारिज किया

जाना चाहिए कि किसी विशेष उम्मीदवार के पक्ष में वोट की बार-बार या गलत रिकॉर्डिंग के लिए ईवीएम को कॉम्पिंगर/हेरफेर किया जा सकता है। उसके सामने पेश किए गए आंकड़ों का हवाला देते हुए पीठ

ने कहा कि 2019 के लोकसभा चुनावों में 20,687 वीवीपीएटी पर्चियों की गणना की गई थी। एक मामले को छोड़कर, कोई विसंगति या बेमेल नहीं देखा गया था। खंडपीठ ने चुनाव संचालन नियमों के नियम 49 एमएफ का हवाला दिया, जो एक मतदाता को वीवीपीएटी द्वारा उत्पन्न पर्ची पर दिखाए गए उम्मीदवार के नाम और प्रतीक और मतपत्र में डाले गए वोट के बीच बेमेल के बारे में शिकायत करने की अनुमति देता है।

उन्होंने कहा कि तकनीकी विशेषज्ञ समिति द्वारा समय-समय पर ईवीएम का परीक्षण किया जाता रहा है। इन समितियों ने मंजूरी दे दी है और ईवीएम में कोई

खराबी नहीं पाई है। ईवीएम के काम करने पर सवाल उठाने के मतदाताओं के अधिकार को स्वीकार करते हुए इसने कहा कि जब हम चुनावी प्रक्रिया की अखंडता पर सवाल उठाते हैं तो सावधानी और सावधानी बरतना भी आवश्यक है। सबूतों का समर्थन किए बिना भी बार-बार और लगातार संदेह और निराशा का अविश्वास पैदा करने का विपरीत प्रभाव हो सकता है। यह एक स्वस्थ और मजबूत लोकतंत्र के लिए आवश्यक चुनावों में नागरिकों की भागीदारी और विश्वास को

कम कर सकता है। इस दावे का जिक्र करते हुए कि फर्मवेयर मेमोरी को फ्लैशिंग द्वारा पुनः क्रमादेशित किया जा सकता है, न्यायमूर्ति खन्ना ने कहा कि भले ही हम मान लें कि यह दूर से संभव है, लेकिन यह सख्त नियंत्रण और जगह पर की गई जांच से बाधित है। कल्पना और अनुमानों को हमें बिना किसी आधार या तथ्यों के गलत काम करने की परिकल्पना करने के लिए प्रेरित नहीं करना चाहिए। ईसीआई की विश्वसनीयता और वर्षों से अर्जित चुनावी प्रक्रिया की अखंडता को विचित्र चिंतन और अटकलों से प्रभावित नहीं किया जा सकता है।

वीवीपीएटी पर्चियों की शत-प्रतिशत गिनती की मांग को खारिज करते हुए पीठ ने कहा कि हालांकि हम मतदाताओं के मौलिक अधिकार को स्वीकार करते हैं कि उनका वोट सटीक रूप से दर्ज किया जाए और गिनती की जाए। लेकिन इसे वीवीपीएटी पर्चियों की शत-प्रतिशत गिनती के अधिकार के बराबर नहीं माना जा सकता है। इसमें कहा गया है, मतदाताओं को वीवीपीएटी पर्चियों तक भौतिक पहुंच प्रदान करना समस्याग्रस्त और अव्यावहारिक है। इससे दुरुपयोग, कदाचार और विवाद पैदा होंगे। यह ऐसा मामला नहीं है जहां मताधिकार का मौलिक अधिकार केवल एक चर्मपत्र के रूप में मौजूद है। बल्कि, संपूर्ण चुनावी प्रक्रिया प्रोटोकॉल, और जांच के साथ-साथ अनुभवजन्य डेटा, इसके सार्थक अभ्यास को सुनिश्चित करते हैं।

हर समय खुले रहें आंख-नाक-कान

आज जरूरत इस बात की है कि आप अपनी जरूरत अपना क्षेत्र और अपना मन देखकर उस दिशा में लग जाएं जो आपको करना है। आज जैसे जैसे दुनिया का विस्तार होता जा रहा है वैसे वैसे कार्य क्षेत्र भी अलग अलग होते जा रहे हैं। अब कोई एक दो चार गिनती के क्षेत्र नहीं हैं कि यहीं करना है या अपने लिए सीमित से विकल्प हैं। आज अनेक क्षेत्र खुलते जा रहे हैं और अपनी क्षमता के आधार और अपनी रूचि के हिसाब से क्षेत्र अपनाना ही होगा। आज जीवन क्षेत्रों की विविधता और विस्तार के साथ सफलता के क्षेत्र का भी बहुत विस्तार हुआ है और ऐसे क्षेत्र खुलते जा रहे हैं जो पहले कभी कोई सोचता ही नहीं था। पहले कोई कहां सोचता था कि आई. आई. टी. से निकला स्टुडेंट खेती-बाड़ी में नया कारोबार करेगा या कोई शुरु से ही अपने को किसी एक खेल में लगाकर अपनी सफलता के झंडे गाड़ देगा या सफलता के पैमाने को ऐसे पकड़गा कि कोई कल्पना भी नहीं कर सकता।

स्टुडेंट खेती-बाड़ी में नया कारोबार करेगा या कोई शुरु से ही अपने को किसी एक खेल में लगाकर अपनी सफलता के झंडे गाड़ देगा या सफलता के पैमाने को ऐसे पकड़गा कि कोई कल्पना भी नहीं कर सकता। पिछले समय में होता यह था कि माता पिता बच्चों को किसी एक दो क्षेत्र की दुनिया में सफलता पाने के लिए प्रेरित करते या तैयार करते रहते हैं पर आज सफलता के लिए किसी एक क्षेत्र का चयन करने की जगह अपनी रूचि और क्षमता को देखकर ही आदमी को कार्य करना चाहिए। सफलता की दुनिया को पाने के लिए अपने सपने को पालने के आधार पर ही कार्य करना चाहिए। अभी भारत के डी. गुकेश 18 वर्ष की आयु में विश्व चैम्पियन बन सफलता के झंडे को जिस तरह गाड़ा है वह युवाओं की क्षमता व सफलता के उस बिंदु को सामने लाती है जो आज युवाओं की मनोदेशा, उनके संकल्प व भक्ति को इस तरह दिखाती है कि यदि आपने कोई रास्ता तय किया है तो उस पर पूर्ण क्षमता के आधार पर चलना होता है। डी.गुकेश को देखें तो वह सात साल की उम्र से विश्वनाथन आनंद की शतरंज अकादमी में अपनी तैयारी कर रहे थे और शतरंज के क्षेत्र में दुनिया में कौन-कौन सी चाल चली जा रही है

और किस चाल में कहां कमी रह गई इन बारीक बिंदुओं को वह लगातार सीखने में शामिल कर रहे थे जो उनकी सफलता का आधार बनी। डी. गुकेश कहते हैं कि मेरे साथ खेल रहे चीन के खिलाड़ी डिंग लिरेन ने जहां गलती की वहीं मुझे अपनी चाल और जीत का आधार मिल गया। यहां यह देखने की बात है कि आपको केवल अपनी क्षमता को नहीं देखना है बल्कि अपने सामने वाले की क्षमता और कमियों पर भी बारीक नजर रखनी होती है। यदि आप सूक्ष्म नजर नहीं रख सकते तो स्वाभाविक है कि जीवन की उस सफलता को हासिल नहीं कर सकते जो आपको पाना है। डी. गुकेश को देखिए वह अपने प्रतिद्वंद्वी की हर कमी पर नजर रखे हुए हैं और स्वयं कोई गलती नहीं करते। अपने आप से गलती नहीं होने देते यहीं मस्तिष्क की क्षमता और दृढ़ता जीवन के हर क्षेत्र में सफलता पाने के लिए लगातार तैयार रहना पड़ता है।

डी. गुकेश जहां विश्वनाथन आनंद से शिक्षा लेते हैं वहीं दुनिया के सभी शतरंज के श्रेष्ठ गुरु से वह रहस्य व गुर सीखते हैं जो शतरंज की दुनिया में अपनी बेताज बादशाहत को सिद्ध करने का काम करती है।

सफलता की जो कहानी होती है वह सफलता के सूत्र देती है और जीवन

जीने की सीख देती हैं। डी. गुकेश की कहानी से यह सीख मिलती है कि किसी भी फिल्ड में तैयारी क्यों न कर रहे हों आपको यह रणनीति बनानी होगी कि उस फिल्ड में क्या है? उसकी पूरी जानकारी हो, लगातार यह नजर हो कि अन्य प्रतिद्वंद्वी से क्या छुट रहा है वह आपसे नहीं छुटना चाहिए। यदि इस तरह से आपको पैनी नजर हो तो सफलता अवश्य मिलेगी। सफलता को पाने के लिए ध्यान देने योग्य कुछ बातें-

- पूर्ण क्षमता व पूर्ण दक्षता के साथ तैयारी।
- नियमित तैयारी व पूर्ण अभ्यास।
- निरंतर अपने को परीक्षा के लिए तैयार रखना।
- दूसरे प्रतिद्वंद्वी क्या कर रहे हैं इसकी जानकारी ही नहीं रखना है उस स्थिति में हमें क्या करना है यह भी आपको करना होगा।
- जो तैयारी कर रहे हैं उस फिल्ड में क्या कुछ है? दुनिया भर में क्या हो रहा है इसकी पूरी जानकारी रखना और फिर उस हिसाब से तैयारी करना है।
- सफलता के लिए वैश्विक गुरुओं की मदद लेना है।
- अपने गुरु अपने मार्गदर्शक में पूरी तरह आस्था रखना और यह विश्वास बना रहे कि हमारे शिक्षक हमारे लिए श्रेष्ठ सोच रहे हैं।
- अपने माता-पिता व पारिवारिक सदस्यों पर पूरा भरोसा रखें कि आपके लिए सबसे अच्छा रास्ता दिखा रहे हैं।
- आपकी सफलता के रास्ते में जो भी सहायक व सहयोगी है उसके प्रति विनम्र होने के साथ साथ उनको पूरा श्रेय व महत्व दें।

सफलता की हर कहानी मूलतः जीवन को समझने की पूर्णता भरी कहानी है। सफलता की कहानी को समझना, जीवन की सार्थकता को और जीवन के सौंदर्य को समझने के साथ साथ जीवन की सकारात्मकता को प्रकट करने की कहानी है।

सृजन आग की तरह जिसे संभालना कठिन ही नहीं बल्कि तपस्या

पड़ता था। एक दिन की बात है जब मणिकर्णिका घाट से स्केंच करके वापस लौटते समय रास्ते में ही गुरुजी अपने रूम से ही आपको बुलाते हैं और स्केंच दिखाने को कहते हैं। उरते हुए आपने अपने बनाए स्केंच उन्हें दिखाए जिसे देखकर वो इतने प्रभावित होते हैं कि अगले दिन कैम्पस में, चुने हुए स्केंचों को लाने के लिए बोल देते हैं। अपने इंग्लैंड यात्रा से लाये पेपर पर स्केंच को माउंट करवाते हैं और दो तीन सीनियर को बुलाकर स्केंच दिखाते हुए पूछ बैठते हैं कि स्केंच कैसा बना है? ठीक है?... बच्चों के बोलते ही भट्टाचार्य जी गुस्सा हो जाते हैं और बोलते हैं कि ठीक है..? ठीक है.. तो ऐसे ही पचास स्केंच करके दिखाओ।

विजय जी कहते हैं कि 'कहने का तात्पर्य यह है कि गुरुजी अच्छे कामों को जूनियर एवं सीनियर के बंधनों से परे होकर ऐंप्रीसिएट करते थे। मैं हमेशा के लिए गुरुजी के सानिध्य में चला गया, लगातार काम करता रहा, स्केंच करता रहा, रात-दिन एक करके बस और बस कला को ही जीता रहा। मैं आज जो कुछ भी हूँ, अपने गुरुजी की वजह से ही हूँ नहीं तो मैं कुछ भी नहीं होता। कला को लेकर नशा के पीछे भी गुरु जी ही हैं। गुरुजी का आशीर्वाद कलाकार विजय सिंह जी के साथ सदा बना रहा और इसी आशीर्वाद के बल पर आप अहरीर से इंग्लैंड, फ्रांस तक की दूरी नापने में भी सफल हुए। आपकी कला यात्रा अथाह है और विशेषता यह कि इन सभी के बावजूद भी आप कहते हैं कि अभी तो मैं सीख रहा हूँ।' मैं तो सोचता हूँ कि भगवान मुझे हर जन्म में कलाकार ही बनायें। कलाकार होना सौभाग्य है मेरा। कलाकार की दृष्टि विशाल फलक को एक साथ, एक फ्रेम में देख सकती है। मैं भी देख सकता हूँ। कला में कार्य की बात पर उनका कहना है कि अभी तो मैंने भी कुछ नहीं किया। मुझे ऐसा कभी नहीं लगा कि मैंने कला में बहुत कुछ कर दिया। अभी तो बस कैनवास का सर्फेस तैयार हुआ है। जैसे-जैसे उम्र बीत रही है लगता है कि अभी हम तैयार हो रहे हैं। अभी तो बूंद भर ही काम हुआ है, बहुत करना है।

कैम्पस से निकलने के बाद शाम को हरिश्चंद्र घाट पर स्थित मंदिर में घंटा बजाने के साथ ही बारह ज्योतिर्लिंगों के



नाम का स्मरण करना रोज की दिनचर्या है। आगे बढ़ने के बाद वही लाल, पीला, बर्मीलियन, सफेद रंग का वस्त्र, कफन, वही जलती हुई चिताएं, गुलाब, गेंदे के फूल का विसर्जन, लोगों का रदन, दुःखों का पहाड़, मन को विचलित कर देने वाले दृश्य और वही आगे गौरी कंदारेश्वर पर जाता हूँ तो देखता हूँ एक दुल्हा दुल्हन का नया जोड़ा गंगा को दीया चढ़ाने आया है, जीने की प्रबल लालसा लिए हुए। मेरे समझ में ऐसा कंट्रास्ट तो पूरे जगत में कहीं नहीं है कि सौ मीटर से भी कम की दूरी, एक जगह जीवन के शुरुआत का उत्क्रम और वहीं बगल में जीवन मिथ्या है, चिता जल रही है और

यही सब दशाक्षमेध और मणिकर्णिका पर भी है। मेरे श्याम-श्वेत चित्रों के पीछे भी इन्हीं दृश्यों का असर है। काशी के रहस्यमयी जीवन की तरह ही फिलहाल काशी के कलाकार विजय सिंह की कला यात्रा भी रहस्यमई है, अथाह है, रहस्यमई हैं कृतियाँ भी। आप तीन बार आइफेक्स सहित छः बार दिल्ली से पुरस्कृत हो चुके हैं। कैमलिन की तरफ से भी पुरस्कार और बाहर घूमने, कला दीर्घाओं को देखने समझने का मौका मिला है। हैदराबाद, मध्यप्रदेश, लखनऊ तथा अमृतसर से भी आप पुरस्कृत हो चुके हैं। आप कहते हैं कि ईश्वर की जिस पर कृपा होती है उसको बड़ा तपा कर शुद्ध

करता है मुझ पर भी कृपा रही है। मुझ पर मेरे गुरु जी की भी कृपा रही है। मैं तो सोचता हूँ कि भगवान मुझे हर जन्म में कलाकार ही बनाये।

गरीब घर से होने की वजह से दोस्ती हेतु जल्दी कोई आगे नहीं आता था, सब बड़े-बड़े घरों से थे पर अच्छे कार्यों ने, समय ने सब कुछ बदल दिया। सात साल हॉस्टल में रहने के बावजूद डाइनिंग टेबल का मुँह न देख पाने वाले बिल्कुल ही सादगी युक्त जीवन जीने वाले कलाकार विजय सिंह के तमाम उपलब्धियों की वजह से सभी गम खुशियों में बदल गये। एक समय ऐसा भी आया था जब लोग हासमोनियम, डेलक लेकर सत्कार को भी निकल पड़े थे।

उन्यासी में अध्ययन पूरा होते ही मैडिकल कालेज में कला संबंधी पद पर पाँच साल कार्य करने के बाद आपको लेक्चरर के पद पर दृश्यकला विभाग में नियुक्ति मिली। तब से निरंतर कला जगत में सक्रिय रहते हुए आप काले रंगों पर कार्य करते रहे, तपस्या की तरह है आपके लिए काले रंगों का साथ। बिल्कुल सधा हुआ स्टोक कि रंग भी पूछे 'साहब मुझे कहाँ गिरना और कितना फैलना है, किस आकृति में बदलना है?' विजय सिंह और काले रंग का नाता ही कुछ ऐसा रहा है।

'ब्लैक लगाने का इतना कंट्रोल कॉम्पिडेस रामकुमार और हुसैन में भी नहीं हुआ जो हमारे विजय सिंह में है' ज्योतिष भट्टाचार्य जी के ये शब्द विजय सिंह के लिए किसी वरदान से कम नहीं हैं। क्रोचिल निब और काली स्याही से बड़े-बड़े धरातल पर लगातार घण्टों काम करना एकाग्रता पर विजय प्राप्त करने के बराबर है। घण्टों बैठकर कार्य करने की वजह से कमर की समस्या ही है पर सृजन के आगे दर्द को भी झुकना ही पड़ा। 2001 के त्रिनाले में आपके 3 ड्रॉइंग प्रदर्शित हुए। आपके प्रमुख कृतियों में स्मोक, वस्तु चित्रण श्रृंखला, जंगल श्रृंखला, मेरा गाँव मेरा देश, वृक्ष आदि श्रृंखलाएं हैं जिसमें आपका धैर्य साफ-साफ देखा जा सकता है। 1976 तथा 78 में आज़के प्रदर्शनी का उद्घाटन के. एस. कुलकर्णी साहब ने किया था जो आपके लिए विशेष उपलब्धि रही।

ओरछा में रामराजा मंदिर के बाहर युवती का डांस वायरल

थाना प्रभारी बोले- वीडियो की जांच कर रहे, कार्रवाई करेंगे



निवाड़ी (नप्र)। इसमें दिख रहा है कि युवती भोजपुरी गाने पर डांस कर रही है। यहां आए कई भक्तों ने आपत्ति जताई। उनका कहना था कि मंदिर में और उसके आसपास गाने पर डांस नहीं करना चाहिए। यहां दूर-दूर से लोग पूजा-अर्चना करने आते हैं, लेकिन इस तरह की घटनाएं मंदिर की गरिमा को ठेस पहुंचाती हैं। प्रशासन को इस पर सख्त कार्रवाई करनी चाहिए। ओरछा का रामराजा मंदिर अपनी धार्मिक महत्ता और ऐतिहासिक महत्व के लिए जाना जाता है। इस मंदिर में प्रभु श्रीराम को राजा के रूप में पूजा जाता है। यहां हर दिन हजारों श्रद्धालु आते हैं, लेकिन मंदिर परिसर के बाहर युवती का डांस चर्चा का विषय बना हुआ है। वीडियो वायरल होने के बाद लोग प्रशासन से कार्रवाई की मांग कर रहे हैं। लोगों का कहना है कि ऐसी घटनाओं को रोकने के लिए मंदिर प्रबंधन और प्रशासन को सतर्क रहना चाहिए। फिलहाल, सोशल मीडिया पर वीडियो के वायरल होने के बाद प्रशासन जांच में जुट गया है। मामले में ओरछा थाना प्रभारी रामबाबू शर्मा ने कहा कि वीडियो में जो युवती डांस कर रही है। पहले तो उसे आइडेंटिफाई किया जाएगा कि वह कौन है और कहाँ की है, उसके बाद कार्रवाई की जाएगी।

मप्र में भी इंडिया गठबंधन में टूट के आसार

● कांग्रेस के बाद अब समाजवादी पार्टी अलग से करेगी विधानसभा का घेराव



भोपाल (नप्र)। महाराष्ट्र में समाजवादी पार्टी के इंडिया गठबंधन से अलग होने के बाद, अब मध्य प्रदेश में भी गठबंधन में टूट के आसार दिखाई दे रहे हैं। समाजवादी पार्टी ने प्रदेश की भाजपा सरकार के एक साल पूरे होने पर 17 दिसंबर को विधानसभा घेराव का ऐलान किया है। इससे पहले कांग्रेस पार्टी 16 दिसंबर को घेराव करने वाली है। नेता प्रतिपक्ष उमंग सिंधार ने प्रेस कॉन्फ्रेंस कर इसकी जानकारी दी थी। खास बात यह है कि गठबंधन में होने के बावजूद कांग्रेस और सपा एक साथ बीजेपी के खिलाफ प्रदर्शन नहीं कर रही है। इससे दोनों पार्टियों के बीच फूट के आसार दिखाई दे रहे हैं।

बीजेपी सरकार की नीतियों के विरुद्ध सपा का प्रदर्शन

समाजवादी पार्टी की तरफ से ऐलान किया गया है कि वे पार्टी के राष्ट्रीय अध्यक्ष अखिलेश यादव के निर्देशन और प्रदेश अध्यक्ष डॉ. मनोज यादव के नेतृत्व में 17 दिसंबर, मंगलवार को भोपाल में विधानसभा का घेराव करेंगे। पार्टी की तरफ से कहा गया है कि मध्य प्रदेश की भारतीय जनता पार्टी की सरकार की नीतियां जनविरोधी हैं। प्रदेश में बढ़ते अपराध, चोरी, लूट, हत्या, महिलाओं एवं नाबालिग बच्चियों के साथ छेड़छाड़, बलात्कार एवं हत्या जैसी जघन्य घटनाओं का विरोध करते हुए वे प्रदर्शन करेंगे। इसके अलावा सपा ने प्रदेश में किसानों की खाद एवं उचित समर्थन मूल्य की मांग, आदिवासियों, दलितों एवं पिछड़े पर भाजपा के नेताओं कार्यकर्ताओं द्वारा किये जा रहे अत्याचार, बेरोजगारी, भर्ती परीक्षाओं में धाँधली, सरकार के लोगों द्वारा किये जा रहे भाई-भतीजावाद जैसे मुद्दों को उठाकर विधानसभा घेराव का ऐलान किया है।

पचमढ़ी, अमरकंटक में 1 डिग्री पहुंचा तापमान

हाड़ कंपा देने वाली ठंड से अनूपपुर बेहाल

36 जिलों में शीतलहर का अलर्ट

भोपाल-इंदौर में आज कोल्ड डे; 2 दिन और कड़ाके की ठंड

भोपाल (नप्र)। मध्यप्रदेश में अगले 2 दिन और कड़ाके की ठंड पड़ेगी। 17-18 दिसंबर से ठंड से थोड़ी राहत मिल सकती है। इससे पहले पूरा प्रदेश शीतलहर की चपेट में है। प्रदेश के आधे हिस्से में सर्द हवाएं चलीं। वहीं, भोपाल, इंदौर समेत 36 जिलों में शीतलहर, कोल्ड डे का अलर्ट है। विदिशा, सीहोर, शाजापुर और रायसेन में पेड़-पौधों की पत्तियों पर बर्फ जम सकती है। मैकल पहाड़ी पर घने जंगल और ऊंचाई पर स्थित प्राकृतिक सौंदर्य स्थल अमरकंटक में एक बार फिर तापमान गिरने से यहां ओंस रूपी बर्फ जमा हो गई। इसी तरह अनुपपुर में रविवार की सुबह सीजन का सबसे ठंडा दिन रहा। रात पचमढ़ी में पारा 1 डिग्री पर पहुंच गया। मौसम विभाग भोपाल की सीनियर वैज्ञानिक डॉ. दिव्या ई. सुरेंद्रन ने बताया, उत्तर भारत से बफ़ीली हवा आ रही है, जो स्ट्रॉंग है। इस वजह से पूरा प्रदेश ठिठुर रहा है। रविवार को भी ऐसा ही मौसम बना रहेगा।

इन जिलों में कड़ाके की ठंड का अलर्ट

शाजापुर, सीहोर, विदिशा, रायसेन, जबलपुर और शहडोल में ऑरेंज अलर्ट है। जबलपुर और शहडोल में शीतलहर चलेगी, जबकि बाकी जिलों में बर्फ तक जम सकती है। मंदसौर, रतलाम, बड़वानी, देवास, गुना, शिवपुरी, अशोकनगर, सागर, निवाड़ी, टीकमगढ़, छतरपुर, पन्ना, दमोह, कटनी, उमरिया, सिवनी, मंडला, अनुपपुर, सिंगरौली में शीतलहर चल सकती है। इंदौर, सीधी, नरसिंहपुर, राजगढ़, बैतूल, धार, उज्जैन, राजगढ़ में कोल्ड डे का अलर्ट है।

नीमच में सर्द हवा चलने के साथ कोल्ड डे यानी, ठंडा दिन भी रह सकता है।

इस वजह से ठंड का असर तेज

पश्चिम-उत्तर भारत में 12.6 किमी की ऊंचाई पर 222 किमी प्रतिघंटा की गति से सब ट्रॉपिकल जेट स्ट्रीम हवाएं बह रही हैं। इस वजह से बफ़ीली हवाएं प्रदेश में आ रही हैं, जिससे टेम्पेचर लुढ़क गया है।

साकेत नगर की क्षतिग्रस्त हुई सड़कों का निर्माण मेट्रो एजेंसी से कराएंगे : राज्यमंत्री गौर

भोपाल (नप्र)। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने रविवार को गोविंदपुरा क्षेत्र में 2 करोड़ 60 लाख रुपए के विभिन्न विकास कार्यों का भूमि-पूजन किया। इस अवसर पर साकेत नगर के रहवासियों ने उनके क्षेत्र की क्षतिग्रस्त सड़कों की शिकायत की तो उन्होंने कहा कि जो सड़कें मेट्रो के निर्माण के चलते खराब हुई हैं उनका निर्माण मेट्रो एजेंसी से जल्द से जल्द कराया जाएगा। उन्होंने गोविंदपुरा क्षेत्र के रहवासियों की विभिन्न समस्याओं को सुना, साफ-सफाई और लो प्रेशर से पानी आने की शिकायत मिलने पर उन्होंने अधिकारियों को समस्या के निराकरण के लिए निर्देश दिए। राज्यमंत्री श्रीमती गौर ने साकेत नगर

के वार्ड 57 में शक्ति नगर, रंसरंग स्वीट्स के पीछे एक करोड़ 5 लाख की लागत से होने वाले डामरीकरण कार्य का भूमि-पूजन किया। साकेत नगर में 40 लाख रुपये की लागत के 4 A और B में डामरीकरण कार्य का भूमि-पूजन किया। 41 लाख रुपये के साकेत नगर 2 सी में जय मां दुर्गा भवानी मंदिर के पास बाउंड्री वॉल, शौचालय, सड़क और नाली के निर्माण कार्य का भूमि-पूजन किया। वार्ड 57 के पंचवटी मार्केट में 65 लाख रुपए की लागत से डामरीकरण कार्य का भूमि-पूजन किया। इस दौरान पार्षद सुरेंद्र वाड्डिका, प्रताप सिंह बेस, टी आर मिश्रा, नीरज सिंह, अशोक पटेल, प्रदुमन शास्त्री शाहिद सैकड़ों की संख्या में कार्यकर्ता और आवासी मौजूद रहे।।

पद्मश्री से सम्मानित बैगा चित्रकार जोधइया बाई बैगा का निधन

उमरिया(नप्र)। दुनिया भर में अपनी चित्रकारी से उमरिया जिले को पहचान दिलाने वाली प्रसिद्ध बैगा आदिवासी चित्रकार और पद्मश्री सम्मानित जोधइया बाई बैगा का निधन हो गया। बीते महीनों से उनकी हालत कई दिनों से गंभीर बनी हुई थी और इलाज के लिए उन्हें जबलपुर मेडिकल कॉलेज रेफर किया गया था। उम्र अधिक होने और न्यूरो से संबंधित जटिलताओं के कारण उनके स्वास्थ्य में लगातार गिरावट आ रही थी। जोधइया बाई बैगा ने अपनी अद्भुत

चित्रकला से न केवल उमरिया जिले बल्कि पूरे देश का नाम रोशन किया। उनकी कला में आदिवासी परंपराओं और सांस्कृतिक धरोहर का जीवंत चित्रण देखने को मिलता था। वे बैगा समुदाय की कला और संस्कृति की सशक्त पहचान थीं। पिछले महीने जोधइया बाई को न्यूरोलॉजिस्ट, नेफ्रोलॉजिस्ट और कार्डियोलॉजिस्ट की जरूरत थी, जो उमरिया जिला अस्पताल में उपलब्ध नहीं थे। उन्हें एसी एंबुलेंस से जबलपुर मेडिकल कॉलेज भेजा गया था। हालांकि,

उनकी स्थिति अत्यधिक कमजोर हो चुकी थी और भोजन न कर पाने के कारण उनका शरीर और अधिक दुर्बल हो गया था। **देश ने खोया एक सांस्कृतिक सितारा:** जोधइया बाई बैगा का निधन कला और संस्कृति के क्षेत्र में एक बड़ी क्षति है। वे आदिवासी समुदाय की सशक्त आवाज थीं और उनकी कला हमेशा इस बात की याद दिलाएगी कि भारतीय परंपराओं में कितना गहराई और सौंदर्य है। उनका योगदान सदैव याद किया जाएगा।

कही-सुनी

रवि मोई

(लेखक पत्रिका समवेत सुजन के प्रबंध संपादक और स्वतंत्र पत्रकार हैं।)

कहा जा रहा है कि सीधी भर्ती वाले आईपीएस की जगह पदोन्नत आईपीएस अफसरों पर विष्णुदेव साय की सरकार ज्यादा भरोसा करने लगी है। मुख्यमंत्री विष्णुदेव साय के गृह जिले जशपुर के एसपी पदोन्नत आईपीएस शशि मोहन सिंह हैं तो बिलासपुर के एसपी भी प्रमोटी आईपीएस रजनेश सिंह हैं। गृहमंत्री के गृह जिले कवर्धा के एसपी भी प्रमोटी आईपीएस धर्मेन्द्र छवाई हैं। सरकार ने सीधी भर्ती वाले आईपीएस संतोष कुमार सिंह को राजधानी रायपुर के एसपी पद से हटाकर प्रमोटी आईपीएस लाल उम्रेद सिंह को कमान सौंपी है। रायपुर और बिलासपुर छत्तीसगढ़ के दो महत्वपूर्ण जिले हैं। दोनों महत्वपूर्ण जिले में प्रमोटी आईपीएस को जिम्मेदारी सौंपने का मतलब साफ है कि सरकार सीधी भर्ती वालों से ज्यादा प्रमोटी आईपीएस पर भरोसा करने लगी है। अब चाहे जो भी कारण हो। सरकार ने कवर्धा कांड के बाद सीधी भर्ती वाले आईपीएस को हटाकर प्रमोटी राजेश अग्रवाल को भेजा था। यह अलग बात है कि उन्हें कुछ दिनों बाद बदल दिया गया। फिर दोबारा प्रमोटी को ही पदस्थ किया गया। बलौदाबाजार में भी कमान प्रमोटी आईपीएस विजय अग्रवाल के पास है। यहां भी सीधी भर्ती वाले आईपीएस को हटाकर प्रमोटी को भेजा गया।

छत्तीसगढ़ की सरकार चुनावी मोड में

छत्तीसगढ़ में अभी स्थानीय निकायों और पंचायतों के

चुनाव की घोषणा नहीं हुई है, पर विष्णुदेव साय की सरकार लोकल बॉडी इलेक्शन के मोड में नजर आने लगी है। माना जा रहा है कि स्थानीय निकाय और पंचायत चुनाव की घोषणा दिसंबर के अंतिम सप्ताह में हो जाएगी। महापौर और नगर पालिका अध्यक्ष का चुनाव सीधे जनता करेगी। इस कारण इस चुनाव में सरकार की परीक्षा होनी है। इस चुनाव में साय सरकार के एक साल के कार्यकाल का निचोड़ सामने आ जाएगा। कहा जा रहा है कि नगरीय निकाय और पंचायत चुनाव में बेहतर रिजल्ट के लिए पूरी सरकार तैयारियों में जुट गई है। वैसे रायपुर दक्षिण विधानसभा उपचुनाव में भाजपा की शानदार जीत से सरकार गदगद है। नगरीय निकाय और पंचायत चुनाव के लिए कांग्रेस ने भी कमर कसने का आह्वान किया है, पर लोकल बॉडी इलेक्शन में हमेशा सत्तारूढ़ दल का पलड़ा भारी दिखाई देता है। अब देखते हैं नतीजा क्या रहता है।

रायपुर जिले की कप्तानी में सीएम ने अपनी चलाई

कहा जा रहा है कि मुख्यमंत्री विष्णुदेव साय ने लाल उम्रेद सिंह को रायपुर का एसपी बनाकर प्रशासन में अपनी पसंद का संदेश दे दिया। रायपुर के एसपी बनने से पहले 2011 बैच के आईपीएस लाल उम्रेद सिंह पुलिस अधीक्षक मुख्यमंत्री सुरक्षा थे। कहते हैं भाजपा संगठन ,गृहमंत्री और अन्य लोगों की तरफ से रायपुर के पुलिस अधीक्षक को लेकर अलग-अलग नाम आए थे। चर्चा है कि कुछ लोग दुर्ग के पुलिस अधीक्षक जितेंद्र शुक्ला को रायपुर लाने का सुझाव दिया था, तो एक व्यक्ति की तरफ से बलौदाबाजार के एसपी विजय अग्रवाल का नाम रखा गया

था। मुख्यमंत्री को किसी ने अभिषेक पल्लव को रायपुर एसपी बनाने का भी सुझाव दिया। बताते हैं मुख्यमंत्री ने किसी की राय को तबजो दिए बिना लाल उम्रेद सिंह को रायपुर का एसपी बनाने का फैसला किया।

जीपी सिंह की बहाली से खुशी भी और खलबली भी

भूपेश बघेल के राज में सेवा से बर्खास्त 1994 बैच के आईपीएस जी पी सिंह की बहाली से पुलिस महकमे में खुशी भी है और खलबली भी। केंद्रीय गृह मंत्रालय के बहाली आदेश के बाद जी पी सिंह शुक्रवार को जब रायपुर पहुंचे तो परिजनों और मित्रों के साथ कुछ पुलिस वालों ने भी फूलों से उनका स्वागत किया, वहीं कुछ अफसरों को भय सताने लगा है। खबर है कि शुक्रवार को एक आईपीएस अफसर को रायगढ़ में सत्यनारायण बाबा के दरबार में देखा गया। इस अफसर को जीपी सिंह के लिए गड्डा खोदने वालों में अव्वल कहा जाता है। जी पी सिंह की बहाली से पुलिस मुख्यालय में बड़े उलटफेर की भी चर्चा है। 1994 बैच के आईपीएस हिमांशु गुप्ता डीजी प्रमोट हो गए हैं। वरिष्ठता सूची में हिमांशु गुप्ता से ऊपर जी पी सिंह का नाम है। माना जा रहा है राज्य सरकार जी पी सिंह का बहाली आदेश सोमवार या मंगलवार को जारी कर देगी। इसके बाद ही स्थिति स्पष्ट होगी।

कांग्रेस नेता का राष्ट्रीय महामंत्री बनना ठंडे बरते में

कहते हैं छत्तीसगढ़ के एक कांग्रेस नेता का अखिल भारतीय कांग्रेस कमेट्री में महामंत्री बनना

महीनों से लंबित पड़ा है। एक साल पहले तक इस नेता का दिल्ली दरबार में बड़ा दबदबा था और हाईकमान उनकी हर बात सुनता था। नेताजी की रहलत गांधी, प्रियंका गांधी और मल्लिकार्जुन खड्गे तक सीधी पहुंच थी। राज्य में कांग्रेस की सत्ता जाने के बाद लग रहा था कि नेताजी को हाईकमान दिल्ली ले जाएगा। राष्ट्रीय महामंत्री बनाए जाने की बात भी चली थी। बताते हैं विरोधी इतने ताकतवर हो गए कि नेताजी की बात दिल्ली में बन नहीं पा रही है। चर्चा है कि विरोधियों के भले दिल और मन नहीं मिलते, लेकिन नेताजी को हासिये में रखने के लिए विरोधियों ने हाथ मिला लिया है।

कुलदीप जुनेजा महापौर की लाइन में

चर्चा है कि रायपुर महापौर की सीट सामान्य हुई तो पूर्व विधायक कुलदीप जुनेजा महापौर का चुनाव लड़ सकते हैं। कुलदीप जुनेजा विधायक का चुनाव लड़ने से पहले पार्षद थे। वे रायपुर उत्तर से दो बार विधायक रहे। 2023 का विधानसभा चुनाव हार गए। इस बार छत्तीसगढ़ में महापौर का प्रत्यक्ष चुनाव होना है, इस कारण कांग्रेस के कई नेताओं में स्थानीय निकाय चुनाव को लेकर इच्छा जागृत हो गई है। नगर निगम के सभापति और पूर्व महापौर प्रमोद दुबे भी इस बार महापौर के लिए जोर आजमाइश करना चाहते हैं। बशर्त सीटों के आरक्षण का नतीजा क्या निकलता है।

भूपेश बघेल के जमाने के अफसर

भूपेश बघेल के जमाने में छत्तीसगढ़ पर्यावरण संरक्षण मंडल के सदस्य सचिव बनाए गए 2006

बैच के आईएफएस अफसर अरुण प्रसाद पी मुख्यमंत्री विष्णुदेव साय के राज में भी चल रहे हैं। इस बीच भाजपा राज में कई उलटफेर हो गए। यहां तक छत्तीसगढ़ पर्यावरण संरक्षण मंडल के दो अध्यक्ष भी बदल गए। भूपेश बघेल की सरकार ने अरुण प्रसाद पी को 21 जून 2023 को छत्तीसगढ़ पर्यावरण संरक्षण मंडल का सदस्य सचिव बनाया था। अरुण प्रसाद पी जब पर्यावरण संरक्षण मंडल के सदस्य सचिव बने तब आईएएस सुब्रत साहू पर्यावरण संरक्षण मंडल के अध्यक्ष थे। भाजपा की सरकार ने पहले आईएएस आर. शंगीता को मंडल का अध्यक्ष बनाया। अब आईएएस अंकित आनंद पर्यावरण संरक्षण मंडल के अध्यक्ष हैं।

नए साल में आईएएस अफसरों में होगा बड़ा उलटफेर

चर्चा है कि नए साल में छत्तीसगढ़ के आईएएस अफसरों की पोस्टिंग में बड़ा उलटफेर होगा। बताते हैं इस हेरफेर में जिले से लेकर मंत्रालय तक के अफसर प्रभावित होंगे। कहा जा रहा है कि नए साल में 2009 बैच के आईएएस विशेष सचिव से पदोन्नत होकर सचिव बन जाएंगे, वहीं कुछ अफसर संयुक्त सचिव से विशेष सचिव और कुछ उप सचिव से संयुक्त सचिव बन जाएंगे। 2009 बैच के आईएएस अवनीश शरण अभी बिलासपुर कलेक्टर और बिपिन मांडवी नारायणपुर के कलेक्टर हैं। कहा जा रहा है कि पदोन्नति के बाद इनकी फील्ड से वापसी हो जाएगी। बिपिन मांडवी मई 2025 में रिटायर होने वाले हैं।